



QORTI CIVILI PRIM`AWLA

**ONOR. IMHALLEF
JOSEPH ZAMMIT McKEON**

Illum il-Hamis 29 ta` Novembru 2018

**Kawza Nru. 2
Rik. Gur. Nru. 829/2017 JZM**

Lapsi Estates Limited C268

kontra

**Anthony sive Twanny u Maria Licia
konjugi Baldacchino, karta tal-
identita` numru 901851M, u 316956M
rispettivament**

Il-Qorti :

I. Preliminari

Rat ir-rikors guramentat prezentat fit-12 ta` Settembru 2018 li jaqra :-

1. Illi l-aventi kawza tal-konvenuti permezz ta` zewg kuntratti fl-Atti tan-Nutar Nicola Said datati 7 ta` Mejju 1981 u 8 ta` Mejju 1981, kien akkwistaw zewg porzjonijiet art formanti parti mill-artijiet denominati "Il-Gzira

ta` Ghar Lapsi” f`Ghar Lapsi limiti tas-Siggiewi, tal-kejl flimkien ta` cirka 141.53 metri kwadri – Dok A u Dok B.

2. Illi permezz ta` kuntratt fl-Atti tan-Nutar Charles Mangion datat 12 ta` Settembru 2013 – Dok C - l-konvenuti kienu akkwistaw minghand George Baldacchino din l-bicca art u skond d-deskrizzjoni tal-proprjeta` hemm illi -

“Il-korp bini shih huwa accessibli mill-car park pubbliku kif ukoll minn triq bla isem li tigi taht l-livell tal-imsemmi car park ...”

3. Illi wiehed mill-konfini ta` din l-art testendi max-xaghri ta` Ghar Lapsi li hija proprjeta` tas-socjeta` rikorrenti u ghalhekk l-access li l-konvenut jghid li ghandu minn “triq bla isem” huwa proprju dan x-xaghri ta` Ghar Lapsi.

4. Illi xi zmien ilu l-aventi kawza tal-konvenuti abbuzivament u llegalment, fetah bieb mill-fond li huwa bena fuq din l-art u li jaghti ghal fuq l-art proprjeta` tas-socjeta` rikorrenti.

5. Illi l-konvenuti qeghdin indebitament jippretendu li ghandhom access u ghalhekk dritt ta` passagg minn fuq l-imsemmija art tas-socjeta` rikorrenti.

6. Illi ghalkemm l-konvenuti gew interpellati permezz ta` protest numru 507/2014 – Dok D - sabiex jiddezistu milli jkomplu jghaddu abbuzivament u llegalment fuq l-proprjeta` tas-socjeta` rikorrenti u gew mwissijin sabiex jaghlqu l-access, huma baqghu inadempjenti.

Jghidu ghalhekk il-konvenuti ghaliex din il-Onorabbili Qorti m`ghandhiex

i) Tiddikjara li l-konvenuti jew minn minnhom abbuzivament u llegalment minghajr ebda titolu jew dritt, qeghdin juzaw passagg li qieghed fuq il-proprjeta` tas-socjeta` rikorrenti.

ii) Tiddikjara illi abbuzivament u llegalment u minghajr ebda titolu jew dritt fethu apertura li jikkonsisti f`bieb li jaghti direttament ghal dan l-passagg.

iii) Tikkundanna lill-konvenuti jew minn minnhom sabiex fi zmien qasir u perentorju li hija toghgobha tiffissa ghal dan l-iskop, jaghlqu l-bieb

minnhom abbużivament miftuh li jaghti ghal fuq dan l-passagg, u tinnomina perit nominandi ghal dan l-iskop.

iv) Tawtorizza lis-socjeta` rikorrenti, sabiex fin-nuqqas ta` ottemperenza mat-tielet talba, teffettwa hi tali xogholijiet a spejjez tal-konvenuti u taht d-direzzjoni u supervizzjoni tal-istess perit.

Bl-ispejjez kontra l-konvenuti li minn issa huma ngunti ghas-subizzjoni taghhom.

Rat il-lista tax-xhieda u l-elenku ta` dokumenti.

Rat ir-risposta guramentata li kienet prezentata fis-16 ta` Novembru 2017 u li taqra hekk :-

Stqarrija ta` l-Eccezzjonijiet

1. Illi l-kumpannija attrici ghandha qabel xejn iggib prova dwar it-titolu minnha allegat, u konsegwentement dwar l-interess guridiku taghha biex tressaq din l-azzjoni.

2. Illi bla hsara ghas-sueccepit, il-bieb meritu tal-kawza kien jezisti meta l-aventi causa ta` l-eccipjenti akkwista l-proprjeta` tieghu minghand il-kumpannija attrici, u ghalhekk l-eccipjenti ghandhom dritt li jzommu miftuh l-istess bieb, li kien u ghadu jikkostitwixxi accessorju tal-proprjeta` kif akkwistata mill-aventi causa ta` l-eccipjenti.

3. Illi bla hsara ghas-sueccepit, il-jedd ghall-bieb u ghad-dritt ta` moghdija meritu tal-kawza gew akkwistati bis-sahha ta` l-uzukapjoni trentennali, u dan a tenur ta` l-Artikolu 457(b) tal-Kodici Civili.

4. Illi bla hsara ghas-sueccepit, l-azzjoni attrici hija nfondata fil-fatt u fid-dritt billi kemm il-bieb u kemm id-dritt ta` moghdija meritu tal-kawza kienu ezistenti fi zmien meta dawn kienu proprjeta` tal-kumpannija attrici u meta dawn gew trasferiti lill-aventi causa ta` l-eccipjenti, u kwindi s-servitujiet imsemmija jezistu bis-sahha tad-destinazzjoni tas-sid taz-zewg fondi, a tenur ta` l-Artikolu 457(c) tal-Kodici Civili.

5. *Illi bla hsara ghas-sueccepit, id-dritt ta` moghdija meritu tal-kawza dejjem gie ezercitat bi dritt, u dan a tenur ta` l-Artikolu 470 tal-Kodici Civili, u ghalhekk it-talbiet attrici ghandhom jigu respinti.*

6. *Illi t-talbiet attrici huma infondati kemm fil-fatt u kemm fid-dritt, u ghalhekk ghandhom jigu rigettati bl-ispejjez.*

Salv eccezzjonijiet ulterjuri.

Bl-ispejjez kontra l-kumpannija attrici, u bl-ingunzjoni ghas-subizzjoni tar-rapprezentanti taghha fi proceduri gudizzjarji.

Rat id-dikjarazzjoni tal-fatti tal-konvenuti.

Rat il-lista tax-xhieda.

Semghet ix-xhieda u rat il-provi l-ohra li tressqu fil-kors tal-kawza.

Rat il-verbal tal-access li sar mill-Qorti fl-14 ta` Dicembru 2017.

Rat l-atti tal-kawza fl-ismijiet “*Albert Mizzi noe vs Francis Baldacchino*” inkluz is-sentenza li tat din il-Qorti diversament presjeduta fit-30 ta` Lulju 1985. deciza minn din il-Qorti diversament presjeduta

Rat illi l-kawza thalliet ghas-sentenza ghal-lum bil-fakolta` li l-partijiet jipprezentaw noti ta` osservazzjonijiet.

Rat in-noti ta` sottomissjonijiet tal-partijiet.

Rat l-atti l-ohra tal-kawza.

II. L-access

Fil-verbal tal-access li sar mill-Qorti fl-14 ta' Dicembru 2017 fit-3.30 p.m. fiz-zona limiti tas-Siggiewi maghrufa bhala Ghar Lapsi inghad hekk :-

Il-Qorti rat il-bini tal-konvenuti. In partikolari osservat il-bieb ta' garage li jinsab flivell aktar fil-baxx mill-wesgha mnejn qeghda thares il-Qorti. Quddiem il-ftuh tal-garage hemm art mhux zviluppata.

Il-kumpannija attrici tallega li l-bieb tal-garage nfetah abbusivament u minghajr jedd biex minnu jsir access ghal fuq art taghha. Ghalhekk saret din il-kawza.

Il-konvenuti jikkontestaw il-pretensjoni attrici.

III. Provi

1. Kuntratti

Ghall-fini tal-prova tat-talbiet attrici u fl-istess waqt ghall-iskop tad-difiza tal-konvenuti kontra dawk it-talbiet, se ssir referenza ghal kuntratti li kienu esebiti fil-kawza tal-lum.

a) Kuntratt ta' l-31 ta' Marzu 1966 fl-atti tan-Nutar Dottor Paul Pullicino

Permezz ta' dan l-att Albert Mizzi u John Mizzi bhala diretturi ta' Lapsi Estates Limited akkwistaw minghand l-ahwa De Piro Gourgion is-sub-enfitewsi perpetwa ta' l-art maghrufa bhala 'Ta' Hagra s-Sewda' jew 'Ta' Magna' jew "Xaghra ta' Maghlak' tal-kejl ta' circa 128 –il tomna, kif ukoll l-artijiet maghrufa bhala "Il-Gzira ta' Ghar Lapsi" jew "ix-Xaghra ta' Ghar Lapsi", tal-kejl ta' circa 374.3 –il tomna. Iz-zewg porzjonijiet ta' art jinsabu Ghar Lapsi, limiti tas-Siggiewi.

Bhala provenjenza, jirrizulta li l-ahwa De Piro Gourgion akkwistaw is-sehem ta' nofs indiviz mill-wirt taz-ziju tagghom Leone Francesco Gauci Sant u r-rimamenti nofs indiviz mill-wirt ta' ommhom Maria Emma De Piro Gourgion. Is-sehem li l-ahwa kisbu b'wirt minghand Leone Francesco Gauci Sant kien soggett għall-uzufrutt favur John Xuereb liema uzufrutt kien akkwistat mill-istess ahwa b'kuntratt tat-12 ta' Ottubru 1962 in atti tan-Nutar Dottor George Bonello du Puis. Permezz ta' kuntratt tat-18 ta' Novembru 1965 fl-atti tan-Nutar Dottor George Bonello du Puis l-ahwa xtraw is-sehem ta' wiehed minn sitta li kienet wirtet ohthom Suor Maria Yole De Piro Gourgion.

Mal-kuntratt tal-31 ta' Marzu 1966, hemm annessa pjanta li tikkonferma d-delimitazzjoni tal-art akkwistata. L-art hija deskritta bhala libera u franka.

b) Kuntratt tat-13 ta' Gunju 1970 fl-atti tan-Nutar Dottor Nicola Said

Permezz ta' dan l-att, Francis Baldacchino xtara minghand il-Perit Joseph Farrugia, William Thake u Joseph Cascun porzjoni diviza mis-sottosuol ta' porzjon diviza mill-artijiet imsejha 'Il-Gzira ta' Ghar Lapsi', gewwa Ghar Lapsi, limiti tas-Siggiewi, tal-kejl ta' circa 2352 piedi kwadri.

Bhala provenjenza jirrizulta illi l-porzjoni diviza mill-artijiet li l-porzjoni diviza tas-sottosuol inbiegh b'dan il-kuntratt kienet giet akkwistata mill-Perit Joseph Farrugia b'titolu ta' enfitewsi perpetwa mill-poter ta' Francesco Leone Gauci Sant u Emma armla Depiro Gourgion b'kuntratt tat-3 ta' Marzu 1956 fl-atti tan-Nutar Dottor John Spiteri Maempel. Din il-porzjoni kienet akkwistata anke fl-isem ta' William Thake u ta' Joseph Cascun sabiex kull wiehed minnhom jiehu l-porzjoni tieghu. B'kuntratt tat-18 ta' Dicembru 1969 fl-atti tan-Nutar Dottor Nicola Said, il-Perit Farrugia assenja lil Thake u Cascun porzjoni diviza kull wiehed għas-saldu ta' sehemhom, pero' it-tliet kontraenti ddikjaraw illi kienu qeghdin izommu in komun bejniethom is-sottosuol.

Il-kuntratt tat-13 ta' Gunju 1970 jirreferi għal pjanta li kienet annessa mal-kuntratt tat-18 ta' Dicembru 1969. Din il-pjanta pero' ma kenitx esebita.

c) Kuntratt tas-7 ta` Mejju 1981 fl-atti tan-Nutar Dottor Nicola Said

Bis-sahha ta` dan il-kuntratt, Francis Baldacchino xtara minghand Emanuel Bugeja porzjoni diviza ta` art formanti parti mill-artijiet denominati “Il-Gzira” / “Ta` Ghar Lapsi”, gewwa Ghar Lapsi, limiti tas-Siggiewi, tal-kejl superficjali ta` 54.43 metri kwadri.

L-art hija deskritta bhala libera u franka. Ma hemm l-ebda referenza ghal dritt ta` passagg favur din l-art.

Mal-kuntratt kienet annessa pjanta. Din taghmel ukoll parti mill-atti ta` din il-kawza.

Bhala provenjenza, jirrizulta li l-venditur Emanuel Bugeja kien akkwista minghand William Thake l-istess porzjoni ta` art b`kuntratt tal-10 ta` April 1981 fl-atti tan-Nutar Dottor Nicola Said.tas-sena 1981 in atti tal-istess Nutar. Dik l-art kienet ghand William Thake wara li kisibha b`assenjazzjoni b`titolu oneruz minghand il-Perit Joseph Farrugia kuntratt tat-18 ta` Dicembru 1969 fl-atti tan-Nutar Dottor Nicola Said.

d) Kuntratt tat-8 ta` Mejju 1981 fl-atti tan-Nutar Dottor Nicola Said

Bis-sahha ta` dan il-kuntratt, Francis Baldacchino xtara minghand Nicholas Baldacchino l-utile dominju perpetwu tal-porzjoni ta` art diviza formanti parti mill-artijiet denominati “Il-Gzira” / “Ta` Ghar Lapsi”, sitwata Ghar Lapsi, limiti tas-Siggiewi, tal-kejl superficjali ta` circa 949 piedi kwadri ekwivalenti ghal 87.10 metri kwadri b`faccata ta` 4.04 metri kwadri lineari.

L-art hija deskritta bhala libera u franka. Ma hemm l-ebda referenza ghal dritt ta` passagg favur din l-art.

Mal-kuntratt kienet annessa pjanta. Din taghmel ukoll parti mill-atti ta` din il-kawza.

Bhala provenjenza jirrizulta li l-venditur Nicholas Baldacchino kien akkwista b`vendita l-istess porzjoni ta` art minghand Giuseppe Cascun b`kuntratt tal-15 ta` Lulju 1978 fl-atti tan-Nutar Dottor Nicola Said.

B`sentenza tat-30 ta` Lulju 1985 fil-kawza fl-ismijiet *Albert Mizzi noe vs Francis Baldacchino* li kienet deciza minn din il-Qorti diversament presjeduta, Francis Baldacchino kien dikjarat illi kien qieghed jokkupa minghajr ebda jedd fil-ligi u allura llegalment porzjon art tal-kejl ta` circa 364 metri kwadri, liema art kienet proprjeta` tas-socjeta` attrici. Peress illi fuq din l-art kien diga` sar xoghol ta` skavar u edifikazzjoni, ma kienx possibbli illi l-attur noe jiehu lura l-art. Il-konvenut kellu jakkwista l-art skont kif ordnat mill-Qorti.

Il-pjanta markata DOK JEV li kopja bil-kulur taghha giet ipprezentata mill-konvenut iggib id-data ta` l-1 ta` Ottubru 1983.

Kopja ta` din il-pjanta kienet esebita fl-atti tal-kawza fl-ismijiet *Albert Mizzi noe vs Francis Baldacchino*. Il-bini markat bl-ittri E, F u G fuq din il-panta kien okkupa minn Francis Baldacchino fl-1983 meta saret il-pjanta. Fuqha hemm ukoll indikata r-rampa li taghti ghall-fond tal-konvenuti.

e) **Kuntratt tat-3 ta` Settembru 1997 fl-atti tan-Nutar Dottor Mary Grech Pace**

Bis-sahha ta` Anthony u Maria Licia konjugi Baldacchino ghan-nom ta` Sagirus Limited xtraw u akkwistaw minghand Tal-Ginger Limited, parti mill-korp tal-bini relatat mal-kwistjoni mertu ta` din il-kawza.

Riferibbilment ghall-parti tal-proprjeta` in kwistjoni, fil-kuntratt jinghad hekk :-

*“Is-sulari ta` fuq li huma maghrufa ukoll bhala livell numru wiehed (1) u livell numru tnejn (2) ghandhom access kwantu ghal-livell numru 1 mill-car park u kwantu ghal-livell numru 2 **mit-triq u x-xaghra** taht il-livell tal-car park” (fol. 208)*

Ebda pjanta ma kienet annessa ma` dan il-kuntratt.

f) **Kuntratt tat-18 ta` Dicembru 2002 fl-atti tan-Nutar Dottor Henri Vassallo**

Bis-sahha ta` dan l-att, George Baldacchino xtara minghand Tal-Ginger Limited il-kumpliment tal-korp bini fis-sit in kwistjoni u li kien ghadu proprjeta` ta` Tal-Ginger Limited.

Il-kuntratt ighid :-

“Ghal kull buon fini jigi dikjarat illi bis-sahha ta` dana l-att il-kumpannija Tal-Ginger Limited qeghda tbiegh lill-konjugi Baldacchino kull ma hija kienet akkwistat minghand Francis Baldacchino, b`att tan-Nutar Dottor Pierre Attard tas-sebgha ta` Marzu elf disa` mija tmienja u tmenin (7/3/1988) u li ma bieghetx lil Sagirus Limited b`kuntratt tan-Nutar Dottor Mary Grech Pace tat-tlieta ta` Settembru elf disa` mija sebgha u disghun (3/9/1997).” (fol. 216)

Ghalkemm dan il-kuntratt jaghmel referenza ghal-diversi pjanti, ebda pjanta ma kienet annessa mal-kuntratt.

g) **Kuntratt tat-12 ta` Settembru 2013 fl-atti tan-Nutar Dottor Carmel Mangion**

Permezz ta` dan il-kuntratt, Anthony sive Twanny u Maria Licia konjugi Baldacchino akkwistaw minghand George Baldacchino b`titolu ta` permuta *“is-sulari ta` fuq li huma maghrufa ukoll bhala livell numru wiehed (1) u l-livell numru tnejn (2) **ghandhom access** kwantu ghall-livell numru wiehed mill-car park, u **kwantu ghall-livell numru tnejn mit-triq u x-xaghra taht il-livell tal-car park.**”*

Bhala provenjenza, jirrizulta illi George Baldacchino kien akkwista din il-proprjeta` bis-sahha ta` kuntratt fl-atti tan-Nutar Dottor Henri Vassallo tat-18 ta` Dicembru 2002.

Il-kuntratt tat-12 ta` Settembru 2013 jirreferi ghall-pjanti li kienu annessi mal-kuntratt tat-18 ta` Dicembru 2002.

Ebda pjanti ma kienu prezentati fil-kawza tal-lum.

h) Kuntratt tal-14 ta` Settembru 2016 fl-atti tan-Nutar Dottor David Joseph Borg

Bis-sahha ta` dan il-kuntratt, is-socjeta` attrici ghamlet fidi tas-subcens tal-art li kienet akkwistat bil-kuntratt tal-31 ta` Marzu 1966.

Fil-kuntratt jinghad hekk :-

*“The Vendors guarantee that the property is being transferred free from any debts, hypothecs, privileges and/or charges, **free from any burdens, servitudes, and third party rights, real or personal**, other than those inherent from the position of the property ...”* (fol 72 para. 3) (enfasi u sottolinear ta` din il-qorti)

2. Protesti gudizzjarji

Kienu prezentati bhala prova zewg protesti gudizzjarji li pppresentat is-socjeta` attrici.

a) Dak tal-15 ta` Lulju 2014 bin-nru. 294/14

Permezz ta` dan il-protest, George Baldacchino kien interpellat sabiex jaghlaq il-bieb li jaghti ghal fuq l-art proprjeta` tas-socjeta` attrici. George

Balacchino wiegeb b'email tad-29 ta' Awissu 2014 fejn informa lis-socjeta' attrici illi ma kienx ghadu l-proprjetarju tal-fond fejn kien sitwat il-bieb.

b) Dak tas-26 ta' Novembru 2014 bin-nru. 507/14

Permezz ta' dan il-protest il-konvenuti kienu nterpellati sabiex jiddezistu milli jkomplu jghaddu abbuzivament u llegalment mill-passagg propjeta' tas-socjeta' attrici.

Ghalkemm fir-rikors guramentat is-socjeta' attrici tghid illi l-imharrkin baqghu inadempjenti wara dan il-protest, u ghalkemm Sharon Cremona xehdet illi l-konvenuti kienu notifikati fl-1 ta' Dicembru 2014, l-ahjar prova tan-notifika ma kenitx esebita.

3. Xiehda

Sharon Cremona - General Manager tas-socjeta' attrici – ghamlet referenza ghall-kuntratt ta' subcens tal-31 ta' Marzu 1966 fl-atti tan-Nutar Dottor Paul Pullicino (op. cit.) u ghall-kuntratt tal-fidi ta' dan is-suncens tal-14 ta' Settembru 2016 fl-atti tan-Nutar Dottor David Joseph Borg (op. cit.) Xehdet ukoll dwar il-provenjenza tal-art tal-konvenuti skont il-kuntratti tal-akkwist taghhom (op. cit.)

Stqarret illi fiz-zmien meta l-proprjeta' in kwistjoni kienet ghadha ta' George Baldacchino kienu bdew tahdidiet sabiex jintlahaq ftehim dwar il-bieb in kwistjoni. Ipprezentat kopji ta' zewg ittri : wahda datata 4 ta' Jannar 2013 ; u ohra datata 4 ta' Marzu 2013. Fl-10 ta' April 2013 saret laqgha ma' George Baldacchino. Waqt il-laqgha huma taw kopja ta' skrittura privata fejn is-socjeta' attrici kienet qed tavvanza l-proposti taghha dwar il-bieb. Ipprezentat kopja ta' ittra ohra datata 30 ta' Dicembru 2013 sabiex turi li George Baldacchino ma kienx wiegeb ghal dak li kien propost fl-iskrittura privata.

Kompliet tixhed illi minn dak li jirrizulta minn notament illi hemm fil-file taghhom George Baldacchino kien cempel fl-20 ta' Gunju 2014 sabiex jinforma lis-socjeta' attrici illi ladarba l-bieb kien ilu miftuh, ma kien mehtieg li jsir xejn

min-naha tieghu. Kien ghalhekk illi s-socjeta` attrici ipprezentat il-protest gudizzjarju tas-26 ta` Novembru 2014.

Ghamlet ukoll referenza ghall-kuntratt tat-12 ta` Settembru 2013 fl-atti tan-Nutar Dottor Carmel Mangion (op. cit.) u xehdet hekk :-

“... minn dan il-kuntratt jirrizulta li nfetah bieb ghal fuq il-proprjeta` tas-socjeta` Lapsi Estates, u li dan il-bieb qed jintuza sabiex l-intimati jghaddu minn fuq l-proprjeta` tas-socjeta` minghajr l-ebda dritt li jaghmlu hekk.” (fol. 49)

Ghamlet ukoll referenza ghall-protest gudizzjarju tal-15 ta` Lulju 2014 bin-nru. 294/2014 kontra George Baldacchino u ghall-email ta` risposta tieghu tat-2 ta` Settembru 2014 (op. cit.)

Irreferiet ukoll ghall-protest gudizzjarju tas-26 ta` Novembru 2014 bin-nru 507/14 (op. cit.)

Qalet illi l-kawza tal-lum saret ghaliex il-konvenuti jsostnu li dak il-bieb ghandu jibqa` miftuh. L-art kollha quddiem dak il-bieb hija proprjeta` tas-socjeta` attrici.

Fil-**kontroezami** xehdet illi kienet ilha tokkupa l-kariga ta` General Manager ta` Lapsi Estates Limited mill-2013. Bejn l-1995 u l-2013 kienet is-segretarja ta` Albert Mizzi.

Xehdet illi ma tafx meta nfetah il-bieb mertu ta` din il-kawza. Biex taghti twegiba trid tirreferi ghall-file tagghom.

Mistoqsija mill-Qorti x`kien hemm fis-sit qabel infetah il-bieb, wiegbet illi ma kenitx taf.

Mistoqsija ghaliex mexxew bil-kawza tal-lum fl-2017, wiegbet illi sa mill-2013 kienu ghaddejjin tahdidiet ma` George Baldacchino dwar dan il-bieb li kien

diga` nfetah u kienet anke abbozzata skrittura privata. Din l-iskrittura baqghet ma gietx iffirmata.

Stqarret illi l-kumpannija attrici saret taf bil-bieb li nfetah fuq l-art tas-socjeta` attrici meta Raymond Bonnici li kien impjegat magghom bhala manager kien mar Ghar Lapsi f`Dicembru tal-1988 u nduna illi kienu nbnew parapett jew rampa. Fl-14 ta` Frar 1989 saret kawza sabiex jigu rettifikati dawn l-affarijiet. Il-kawza kienet dik fl-ismijiet *Albert Mizzi noe vs Francis sive Cikku Baldacchino (Citaz. Nru. 131/89 AM)*. Ghalkemm kopja tas-sentenza la tirrizulta fil-files taghhom u lanqas fl-arkivju tal-qrati jidher illi l-kawza kienet deciza fit-22 ta` April 1991. Spjegat illi fil-files tas-socjeta` attrici sabet in-numru tal-kawza u wara d-difensur taghhom fittxet fl-arkivji tal-qrati. Ikkonfermat illi dak li taf li sar minn Raymond Bonnici huwa biss minn dak li kkostatat mill-file. Ikkonferma li lil Raymond Bonnici ma tafux.

Komplet tixhed illi l-ittra tas-6 ta` Dicembru 1983 li baghat Albert Mizzi ghas-socjeta` attrici lil Francis Baldacchino hija ffirmata mill-istess Albert Mizzi. Ikkonfermat illi l-okkupazzjoni tal-art da parti ta` Francis Baldacchino kienet diga` bdiet dak iz-zmien. Xehdet illi ma sabitx kopja ta` din l-ittra fil-files tas-socjeta` attrici.

Oliver Magro mill-Awtorita` tal-Ippjanar xehed dwar permessi tal-izvilupp jew applikazzjonijiet li saru lill-Awtorita` jew minn Francis Baldacchino jew minn Anthony Baldacchino ghar-rigward ta` l-art mertu tal-kawza.

Irrizultaw tlett applikazzjonijiet :-

L-ewwel wahda kienet prezentata fid-29 ta` April 1997 minn Anthony Baldacchino sabiex juza s-sit bhala restaurant u sala, u kif ukoll sabiex jaghmel xi alternazzjonijiet interni. Il-permess ghal dawn ix-xogholijiet hareg fil-25 ta` Frar 1999. Ipprezenta l-permess kif ukoll il-pjanti.

It-tieni applikazzjoni wkoll minn Anthony Baldacchino kienet prezentata fl-10 ta` Mejju 2000. Fiha intalab li ssir emenda ghall-permess precedenti peress illi kien sar zvilupp li ma kienx skont il-pjanti approvati. Il-permess hareg fis-26 ta` Novembru 2001.

It-tielet applikazzjoni wkoll prezentata minn Anthony Baldacchino kienet prezentata fl-20 ta' Settembru 2010 sabiex jikseb permess ghal xogholijiet li saru fis-sit izda li meta saru ma kienux koperti b'permess. L-applikazzjoni ma mxietx u llum hija meqjusa bhala rtirata.

Dwar Dok PA2 li pprezenta, in partikolari dwar il-pjanta approvata 12A, spjega illi : *“jidher li hemm dahla fejn hemm miktub ramp fuq il-pjanta mhuwiex indikat bieb ovvjament, m'hemmx indikat li hemm bieb pero` hemm rampa u mbaghad hemm tieqa zghira skont il-pjanta fejn ir-rampa.”* (fol. 102)

Ikkonferma ghal aktar minn darba illi l-pjanti approvati juru tieqa mhux bieb. Sabiex jinfetah bieb, trid issir applikazzjoni ohra.

Kien indikat fuq il-pjanta approvata (Dok PA 2) bil-kulur isfar u bl-ittra 'A', il-punt ezatt illi ghalih irrefera u cioe` fejn tidhol mill-fetha, titla` r-rampa u hemm tieqa.

Fil-**kontroezami**, xehed illi l-parti estrema fuq ix-xellug tal-pjanta annessa ma` DOK PA 2 hija dahla waqt li t-tieqa hija dik il-parti markata bl-ittra 'A'.

Fix-xiehda tieghu, **Perit Joseph Ellul Vincenti** gharaf il-firma tieghu fuq pjanta li kien muri pero` ma setax jiftakar x`inkariku kellu fir-rigward tal-istess.

Fisser illi huwa familjari mas-sit in kwistjoni billi kien inkarigat diversi drabi sabiex jaghmel xoghol dwar kwistjonijiet differenti.

Jiftakar illi madwar ghaxra jew tnax-il sena ilu kien inkarikat minn Albert Mizzi sabiex jimmarka l-art kollha li kienet proprjeta` ta` Lapsi Estates Limited in konnessjoni ma` tehid ta` parti mill-art mill-Gvern. Din il-kwistjoni m`ghandhiex x`taqşam mal-vertenza mertu ta` din il-kawza.

Kienet esebita kopja tal-pjanta DOK JEV 2 li l-perit immarka biex jindika liema art kienet proprjeta` ta` Lapsi Estates Limited.

Mary Galea, oht il-konvenut, xehdet illi missierha kellu proprjeta` Ghar Lapsi, li kienet tinsab fejn hemm il-kmamar u r-restaurant ta` huha l-konvenut.

Mistoqsija fejn kien jipparkja l-karozza missierha, xehdet illi dan kien jipparkja fil-garaxx li jinsab fuq in-naha tax-xellug, jaghti ghal fuq Lapsi u li kien jidhol ghalih minn fuq l-irdum.

Xehdet illi kien hemm apertura ta` bieb ta` garaxx.

Mistoqsija fejn qieghed ix-xaghri, fissret illi dan jinsab kif *“tohrog mill-garaxx u tigi fuq l-irdum u titla` hekk”* (fol. 186).

Ikkonfermat illi kif jipparkja l-karozza u johrog mill-garaxx missierha kien isib quddiemu x-xaghri, jitla` mir-rampa, jilwi fuq ix-xellug u jigi fejn ir-restaurant.

Spjegat illi missierha miet fl-1999 u dan id-dhul fil-garaxx u dak l-istat tal-bini kien ilu hekk sa minn hafna zmien qabel l-1999.

Xehdet testwalment :-

“Kem ghandi zmien jien niftakru.” (fol. 186)

Mistoqsija kemm ghandha zmien qalet :-

“72, din hemm hekk niftakru dejjem. Konna ghadna tfal konna ninzlu bil-vann u jidhol fil-garaxx.” (fol. 187)

Komplet tixhed illi kienet tkun hemm is-Sibt u l-Hadd u anke fost ix-xoghol.

Zviluppi ma sarux ghajr ghar-restaurant.

Il-konvenut xehed illi missieru Francis Baldacchino kien xtara l-proprjeta` fit-13 ta` Gunju 1970 b`kuntratt fl-atti tan-Nutar Dottor Nicola Said minghand il-Perit Joseph Farrugia, Guzeppi Cascun u William Thake (op. cit.).

Missieru bena l-ewwel parti tal-korp bini fl-1971. Il-bennej kien il-venditur Cascun waqt li l-perit kien il-venditur l-iehor Perit Farrugia. Il-bini kellu bieb ihares lejn il-Lvant u jaghti ghal fuq il-passagg li tirreferi ghalih is-socjeta` attrici fir-rikors guramentat, senjatament fit-tieni talba.

Ipprezenta kartolina li turi ritratt mehud fis-snin sebgħin fejn jidher il-bieb. Dan il-bieb mhuwiex dak li dwaru hemm il-vertenza ghaliex il-bieb in kwistjoni infetah wara u sular `il fuq. Il-bieb li jidher fil-kartolina kien jaghti ghal passagg iehor illi jinfed mal-passagg mertu tal-kawza, liema passagg kien jintuza mill-familja tieghu sa minn dak iz-zmien. Dan il-passagg jinsab ukoll indikat fil-pjanta tal-kuntratt tat-13 ta` Marzu 1966 li bih is-socjeta` attrici akkwistat l-art. Dan il-passagg jaghti ghal zewgt ikmamar, wahda fil-bajja ta` Ghar Manwel u ohra go bajja ohra maghrufa bhala Tal-Maghlaq. Dan il-passagg dejjem hemm kien u dejjem intuza mhux biss minn missieru izda wkoll minn hafna persuni li juzaw il-passagg biex mil-livell tar-restaurant imorru għall-bajjiet.

Stqarr illi missieru xtara zewg bicciet art ohra : wahda minghand Emanuel Bugeja fis-7 ta` Mejju 1981 b`kuntratt tan-Nutar Dottor Nicola Said (op. cit.) ; u ohra fit-8 ta` Mejju 1981 minghand Nicholas Baldacchino b`kuntratt fl-atti tan-Nutar Dottor Nicola Said (op. cit.)

Kompla jixhed illi fl-1983 Albert Mizzi kien inkariga lill-Perit Joseph Ellul Vincenti sabiex jagħmel survey tas-sit. Dan jafu ghaliex il-perit kien talab lil missieru sabiex jidhol fil-proprjeta` tieghu. Hu, missieru u zewg persuni ohra (mhux identifikati) marru jifthu l-gate fejn il-giebjja u rampa indikati fil-pjanta JEV. Perit Ellul Vincenti kellu wkoll bzonn ta` access għad-djar magħn il-bini u billi hu kien diga` mizzewweg lill-konvenuta (li tigi bint Guzeppi Cascun) huwa fetah il-bieb tad-dar immarkata `B` fuq il-pjanta JEV sabiex il-perit seta` jaccedi għall-bjut tad-djar A, B, C u D. Il-proprjetajiet indikat fil-pjanta JEV, bl-ittri E,

F u G kienu proprjeta` ta` missieru. Fuq din il-pjanta hemm immarkati r-rampa u l-bieb in kwistjoni.

Stqarr illi wara li saret l-ispezzjoni mill-Perit Ellul Vincenti, missieru rcieva ittra minghand is-socjeta` attrici datata 6 ta` Dicembru 1983 fejn inghad li l-art illi fil-fatt kien qiegħed jokkupa missieru kienet ikbar minn dik li effettivament huwa kien akkwista. Is-socjeta` attrici pproponiet li jigi determinat il-prezz dovut lis-socjeta` attrici għall-okkupazzjoni ta` din l-art. Ma kienx hemm ftehim u għalhekk saret il-kawza Citaz. Nru. 1214/1984. B`sentenza tat-30 ta` Lulju 1985, missieru hallas tal-art li kien qiegħed jokkupa u b`hekk l-art saret haga wahda mal-bqija tal-korp tal-bini.

Spjega illi fl-1986 missieru biegh il-proprjeta` lill-kumpannija Tal-Ginger Limited. Imbagħad b`kuntratt tat-3 ta` Settembru 1997 fl-atti tan-Nutar Dottor Mary Grech Pace, Anthony Baldacchino akkwista parti mill-korp tal-bini minghand Tal-Ginger Limited (op. cit.). B`kuntratt iehor tat-18 ta` Frar 2002 fl-atti tan-Nutar Dottor Henri Vassallo, George Baldacchino xtara l-bqija tal-korp tal-bini minghand Tal-Ginger Limited (op. cit.). In segwitu b`kuntratt tat-12 ta` Settembru 2013, Anthony Baldacchino akkwista il-parti li kellu George Baldacchino mill-istess korp bini (op. cit.).

Sahaq illi l-bini konfinanti mal-passagg dejjem intuza regolarment minnu stess jew mill-familja tieghu sija għall-villeggiatura u kif ukoll għad-delizzju matul kull zmien tas-sena. Il-bini dejjem kien accessibbli permezz tal-bieb illi jagħti għall-istess passagg, liema bieb kien fiz-zmien jintuza minn missieru sabiex idahhal il-karozza b`access mill-passagg u dan kien hekk għal għexieren ta` snin.

Fil-**kontroezami** xehed illi l-passagg li huwa semma jibda mill-*car park* u jibqa` sejjer `il gewwa jagħti għal mal-kosta. Huma juzaw dan il-passagg sabiex jghaddu għall-garaxx pero` kkonferma illi dan il-passagg qatt ma kien proprjeta` tagħhom. Il-passagg kien hemm minn dejjem. Fl-1970 meta missieru xtara l-art, il-passagg kien diga` qiegħed hemm u kienu juzawh biex jacedu għall-kmamar. Il-passagg kien pubbliku u kien jintuza wkoll sabiex tmur għall-bajjiet. Meta kellu 14-il sena kienu jinzlu minn hemm biex jaslu għall-bajja ta` Mizun.

IV. Il-vertenza

Il-kwistjoni tittratta dwar passagg li qeghdin juzaw il-konvenuti sabiex minnu jaccedu ghat-triq pubblika minn bieb ta' garage li jinsab fit-tieni livell tal-bini taghhom.

Il-kumpannija attrici tghid illi wiehed mill-konfini ta' art mibnija, li taghraf bhala li tappartjeni lill-konvenuti, tmiss max-xaghri ta' Ghar Lapsi li huwa proprjeta' taghha. Tikkontendi li d-dritt ta' access li jivvantaw il-konvenuti, u jidher illi nkiseb skont kuntratt ta' permute, fejn hemm referenza ghal access minn "*triq bla isem*", huwa proprju access minn fuq ix-xaghri ta' Ghar Lapsi, proprjeta' taghha. Issostni li l-aventi kawza tal-konvenuti, b'mod abbuziv u illegali, kien fetah bieb li jaghti mill-proprjeta' tal-konvenuti ghal fuq ix-xaghri. Ressqet it-talbiet abbazi ta' dawn il-pretensjonijiet.

Il-konvenuti laqghu ghall-azzjoni billi *in primis* talbu l-prova tat-titolu vantat mis-socjeta' attrici fuq il-passagg. Kien eccepit minnhom illi l-bieb tal-garage kien jezisti diga' fiz-zmien meta l-*aventi causa* taghhom akkwista l-proprjeta' minghand il-kumpannija attrici u ghalhekk kellhom dritt izommu l-bieb mitfuh billi kien accessorju ghall-propjeta' li kienet akkwistata. Jilqghu wkoll billi jghidu li l-jedd ghall-bieb u d-dritt ghall-moghdija gie akkwistat bis-sahha tal-uzukapjoni trentennali a tenur tal-Art. 457(b) tal-Kap 16 u dan apparti l-fatt illi l-istess servitujiet tnisslu bid-destinazzjoni tas-sid taz-zewg fondi a tenur tal-Art 457(c) tal-Kap 16 meta l-proprjeta' giet trasferita mill-kumpannija attrici ghal ghandhom. Izidu jeccepixxu li huma dejjem ezercitaw id-dritt ta' moghdija skont l-Art. 470 tal-Kap 16.

Dan premess, jirrizulta li dik proposta mis-socjeta' attrici hija l-actio negatoria.

V. L-actio negatoria

Kif esprimiet ruhha l-Qorti ta' l-Appell fis-sentenza li tat fid-9 ta' Jannar 1877 fil-kawza fl-ismijiet "**Desain vs Piscopo Macedonia**" (Kollez. Vol. VIII pag. 21) :

"L'azione intentata e` quella che nel Diritto Romano appellasi negatoria, la quale e` basata sulla presunta liberta` dei fondi, e il cui effetto si e` di esonerare l-attore da qualunque prova, facendo ricadere questa intorno all'acquisto della servitu` sul convenuto, non ostante che quest'ultimo si trovasse nel quasi possesso della pretesa servitu`. In conseguenza nel caso sotto esame e` il convenuto che deve pienamente provare di aver acquistato in modo legittimo il diritto di passaggio che pretende nel fondo dell'attore, onde potere l'azione proposta essere respinta."

Fil-Vol. VIII tad-Digesto Italiano, Parte I, Pag. 859 jinghad :-

"Si dice negatoria l'azione spettante al proprietario per difendersi da quelle usurpazioni, che, senza sopprimere interamente il dominio sulla cosa.... arrecano delle limitazioni all'esercizio del medesimo, e si dice negatoria perche` tende a negare un diritto vantato dal convenuto. L'actio negatoria, secondo l'opinione prevalente, ha luogo ogni qual volta avvenga un'ingusta restrizione del diritto di proprieta`."

L-actio negatoria hija mirata sabiex l-attur jikseb dikjarazzjoni li l-proprjeta` tieghu mhijiex soggetta ghal servitu` favur il-fond ta` haddiehor, u sabiex jitnehha dak kollu illi jxekkel it-tgawdija tal-proprjeta` tal-attur hielsa minn kull servitu`.

Dwar il-provi li huma mehtiega sabiex tirnexxi l-azzjoni, fil-**Pag. 860 tad-Digesto Italiano** (op. cit.) jkompli jinghad :-

"Fondamento dell'azione negatoria essendo la proprieta`, l'attore deve provare in primo luogo che egli e` proprietario ... In secondo luogo l'attore deve provare la sofferta restrizione del suo diritto di proprieta`, per fatto del convenuto. Se questi vuole sostenere che egli aveva diritto di compiere il fatto di cui l'attore si lagna, deve fornire la prova, poiche tale fatto limita l'esercizio del diritto di proprieta` che e` illimitato per sua natura."

Fil-pag 465 ta' **Istituzioni di Diritto Civile** (Cedam – 1981) **Trabucchi**
ighid :-

“L'azione negatoria (negatoria servitutis) ha lo scopo di tutelare la pienezza del diritto di proprietà sulla cosa con libertà dai pesi o dalle servitù pretese da altri sulla stessa. L'azione si esercita soltanto contro le molestie cui corrisponda la pretesa di un diritto; e naturalmente si esercita soltanto quando dall'altrui pretesa ci sia motivo per temere un pregiudizio; spetterà eventualmente al convenuto la dimostrazione dell'esistenza di un valido fondamento giuridico della sua pretesa. Se il proprietario rimarrà vincitore, avrà ottenuto una tutela definitiva, e non provvisoria quale gli sarebbe derivata esercitando invece l'azione possessoria di manutenzione.”

Similment fil-pag. 225 ta' **Diritto Privato : Vol 1** l-awtur **Tramontana**
ighid :-

“Azione negatoria.

E' l'azione con cui il proprietario tende al disconoscimento di diritti affermati da altri sulla cosa. In questa sua prima forma e. un'azione di mero accertamento, ossia una azione con cui App. Nru: 425/81 26 non si mira a far condannare il convenuto a una prestazione, bensì solo a far dichiarare il proprio diritto dal giudice. L'attore deve provare: a) il proprio diritto di proprietà (nei modi già visti) b) l'affermazione, che il convenuto abbia fatta, di essere lui titolare di un diritto sulla cosa (sia del diritto di proprietà, sia di un altro diritto reale). Occorre che questa affermazione sia stata fatta in circostanze tali che il proprietario abbia motivo di temerne pregiudizio (art. 949).

L'azione negatoria può diventare un'azione non più di mero accertamento ma di condanna, quando alla semplice affermazione del suo diritto il convenuto abbia fatto seguire turbative o molestie: per esempio, abbia raccolto i frutti della cosa in base al preteso suo diritto di usufrutto. convenuto può essere condannato allora a cessare le molestie e a risarcire il danno.”

Ighid **Laurent** fil-**Principi di Diritto Civile** (Vol.VIII – Pag.356 – para.285 sa 288) -

... L'azione negatoria e' altresì un'azione reale che il proprietario di un fondo promuove contro colui che vi si attribuisce senza diritto qualche servitù, e conchiude che il suo fondo sia dichiarato libero da questa servitù, e che sia inibito il convenuto di usarne.

... Nascendo che le azioni da un diritto reale, non possono venir promosse che da colui il quale ha questo diritto reale, vale a dire dal proprietario del fondo cui la servitù è dovuta, o che si pretende libero da questo onere ...

... E' in questo senso che Pothier si esprime ; egli dice: `nell'una e nell'altra azione, vale a dire tanto nella negatoria quanto nella confessoria, spetta a colui che pretende un diritto di servitù di giustificarlo, secondo la massima: "incumbit onus probandi ei qui dicit".

Fil-**Corso Teorico – Prattico di Diritto Civile** (1886 - Vol. II - Para. 473), **Francesco Ricci** jispjega li -

L'azione negatoria, come indica lo stesso nome, tende a far riconoscere la libertà del fondo, ed escludere perciò la servitù che altri pretenda di esercitare sul medesimo. Devesi proporre dal proprietario del fondo, che vuolsi far dichiarare libero, contro il proprietario del fondo, a cui profitto si pretende esercitare la servitù ..."

Fil-**Manuale di Diritto Civile Italiano** (1931 - UTET – Pag.296) **Giulio Venzi** jfisser li l-azzjoni negatorja –

... e' data al proprietario contro chi pretenda di avere un diritto reale sulla cosa, diritto che egli nega. Il proprietario deve provare il suo diritto di proprietà, e l'atto che ha turbato il suo godimento ; quando ha dato queste prove, non deve far altro, e cio' per effetto del carattere di esclusività che ha il diritto di proprietà. Spetta al convenuto di provare il diritto reale che pretende, e se non fa questa prova, il giudice dichiara la inesistenza del preteso diritto.

Dawn il-principji huma segwiti mill-gurisprudenza taghna.

Fis-sentenza ta' din il-Qorti diversament presjeduta tat-18 ta' Frar 2004 fil-kawza "**Schembri et vs Farrugia**" kien rilevat hekk –

F'din il-kawza l-atturi qeghdin jesperimentaw dik li fid-dritt Ruman insibuha bhala l-actio negatoria. Azzjoni din mahsuba biex jigi dikjarat u stabbilit illi l-fond ta' l-atturi mhuwiex soggett ghas-servitù ta' passagg vantat

mil-lkonvenuta. Kif rintraccjat fis-sentenza a Vol. VIII pagna 21 l-effett ta' azzjoni bhal din `si e' di esonerare l' attore da qualunque prova, facendo ricadere questa intorno all' acquisto della servitu' sul convenuto, nonostante che quest' ultimo si trovasse nel quasi possesso della pretesa servitu'. In conseguenza, nel caso sotto esame, e' il convenuto che deve pienamente provare di aver acquistato in modo legittimo il diritto di passaggio che pretende sul fondo dell' attore, onde potere l'azione proposta essere respinta.` ...

(ara wkoll is-sentenza tal-Qorti tal-Appell fil-kawza '**Schembri et vs Pace et**' deciza fid-29 ta' Mejju 2009).

Azzjoni ta' din ix-xorta tmiss lill-proprjetarju. Kull ma ghandu bzonni jaghmel l-attur f'kawza bhal din hu li jipprova fl-ewwel lok li huwa l-proprjetarju, u fit-tieni lok li d-dritt tieghu ta' proprjeta' qed jigi ristrett minhabba l-agir tal-konvenut. L-azzjoni tippresupponi li l-immobbli huwa hieles minn servitu'. Ghalhekk hija azzjoni ta' ghamla petitorja u tista' titressaq biss mis-sid ghaliex tirrigwarda jeddijiet reali. Min-naha tieghu, il-konvenut ghandu l-oneru li jipprova l-ezistenza tas-servitu'. [ara : **Falzon et vs Degiorgio** : 20 ta' Dicembru 1946 : Kollez. Vol. XXXII.I.485 ; **Farrugia et vs Cassar** : 19 ta' Frar 1951 : Kollez. Vol. XXXV.I.10 ; **Vella vs Spiteri** : PA : 11 ta' Marzu 1983 ; **Baldacchino vs Grima** : 3 ta' April 1995 : Kollez. Vol. LXXIX.III.1219 ; **Cachia vs Schembri** : PA : 31 ta' Jannar 2003 ; **Portelli vs Portelli** : Qorti tal-Magistrati (Ghawdex) Gurisdizzjoni Superjuri : Sezzjoni ta' Gurisdizzjoni Generali : 5 ta' Lulju 2013]

Premessi dawn l-insenjamenti dottrinali u guriprudenzjali, l-azzjoni tirnexxi jekk issir il-prova ta' tliet elementi :-

1) L-attur irid jipprova illi huwa l-proprjetarju. Ladarba ssir din il-prova tiskatta l-prezunjoni legali illi l-proprjeta' hija hielsa minn kull servitu' u ghalhekk il-piz tal-prova jmur fuq il-konvenut li jrid jipprova l-ezistenza tas-servitu' fuq il-fond tal-attur ;

2) Li l-konvenut ikkommetta molestja ta' dritt bl-esercizzju ta' jedd ta' servitu' fuq il-proprjeta' attrici ;

3) Il-konvenut ma jkunx ipprova li ghandu jedd ta' servitu' skont kif ikun qed jivvanta.

VI. Il-kaz tal-lum

1) Il-prova tat-titolu

Il-kumpannija attrici esebiet ghadd ta` kuntratti.

Minnhom jirrizulta kjarament li hija s-sid tal-art fejn jinsab il-passagg in kwistjoni.

Il-prova tat-titolu li ressqet is-socjeta` attrici mhijiex kontestata mill-konvenuti. Anzi fil-kontroezami l-konvenut sahaq illi min-naha taghhom huwa qatt ma qalu li l-passagg huwa propjeta` taghhom.

Tqis l-ewwel element bhala ppruvat.

2) L-assenza ta` servitu`

Minn analizi tal-kuntratti fejn is-socjeta` attrici kienet il-kompratur, jirrizulta li l-art li akkwistat kienet deskritta bhala libera u franka minn pizijiet u servitujiet jew drittijiet favur terzi.

Milli rat fil-kuntratti tal-akkwist ta` Francis Baldacchino, lanqas hawn ma jirrizulta li dak akkwistat kien igawdi minn servitu`.

Bhala fatt l-ewwel darba li saret referenza ghal access ghat-tieni livell tal-proprjeta` tal-konvenuti mit-triq u mix-xaghra kien fil-kuntratt tal-1997.

L-istess referenza baqghet issir fil-kuntratti li gew wara u cioe` dawk tal-2002 u 2013.

Ladarba s-socjeta` attrici qeghda tixli lill-konvenuti illi fethu apertura u qed juzaw il-passagg de quo minghajr ebda titolu jew dritt, dan allura jnissel wahda minn zewg sitwazzjonijiet : jew li l-parti mixlija, sa mill-bidu nett, ma kellhiex dritt ghal dik l-apertura, u allura lanqas dritt ta` passagg minn dik l-

apertura ; jew li jekk semmai kellha titolu, dak it-titolu ntemm qabel il-bidu tal-proceduri fejn qed jigi mitlub li tinghalaq l-apertura bil-konsegwenza li jieqaf l-access.

Dwar il-frazi “*bla titolu*”, din il-Qorti diversament presjeduta fis-sentenza li tat fis-6 ta` Lulju 2017 fil-kawza fl-ismijiet **Victor Borg vs Michael Gauci et** qalet hekk :-

“Il-frazi “bla titolu” għandha titqies li legalment iggib magħha għamla ta` okkupazzjoni li ma kinitx konsentita, jew għaliex tkun twettqet mingħajr ir-rieda ta` sid il-post li jkun, jew għaliex tkun ittiegħdet b`mod abbużiv jew bi vjolenza jew arbitrarjament, jew bil-mod tas-sid, liema illegalita` tkun issoktat sal-waqt li tinbeda l-kawża.”

Il-Qorti tosserva illi l-konvenuti qeghdin isostnu d-difiza tagħhom għall-azzjoni attrici fuq li gej :-

a) Illi l-bieb de quo kien jezisti miz-zmien meta l-*aventi causa* tal-konvenuti akkwista l-proprjeta` minghand il-kumpannija attrici, liema bieb kien u għadu jikkostitwixxi accessorju għall-proprjeta` kif akkwistata mill-*aventi causa* tal-konvenuti ;

b) Illi l-jedd għall-bieb u l-jedd għall-passagg saru tal-konvenuti b`uzukapjoni trentennali skont l-Art 457(b) tal-Kap 16 ;

c) Illi l-bieb u l-passagg kienu ezistenti fiz-zmien tal-akkwist tal-proprjeta` mill-*aventi causa* tal-konvenuti u għalhekk is-servitujiet jezistu bis-sahha tad-destinazzjoni tas-sid taz-zewg fondi ai termini tal-Art 457(c) tal-Kap 16 ;

d) Id-dritt ta` moghdija dejjem kien ezercitat bi dritt a tenur tal-Art 470 tal-Kap 16.

Il-Qorti sejra tqis dawn id-difizi tal-konvenuti wahda wahda.

a) **Il-kostituzzjoni ta` servitu`**

Il-massima latina : *servitus est qualitas rei imposita, qua quis ius suum deminuit, alterius auxit* : tiddekrivi dak illi ghandu jinftiehem b'servitu`. Meta jkun hemm servitu`, tinholoq sitwazzjoni ta` vantagg ghal parti u ta` piz ghal parti ohra. Il-proprjetarju ta` fond serventi isofri minn tnaqqis fit-tgawdija ta` hwejgu. Dan allura igib il-konsegwenza li s-servitujiet ghandhom jigu regolati u nterpretati b`mod restrittiv sabiex il-piz fuq il-fond servjenti jigi limitat ghal dak strettament mehtieg.

Fil-kaz tal-lum hemm involuti bieb ta` garage u passagg. Il-konvenuti jikkontendu li l-*aveni causa* taghhom kellu jedd jiftah il-bieb li mill-bini tieghu jikkonfina mal-passagg li kien jintuza biex ighaddi minnu ghat-triq pubbliku, ghalkemm il-passagg innifsu ma kienx propjeta` tieghu u lanqas sar taghhom.

Fis-sentenza li tat l-Qorti ta` l-Appell fil-25 ta` Settembru 2006 fil-kawza fl-ismijiet **Raymond Azzopardi et vs Victor Deguara**, inghad hekk :-

“L-Ewwel Qorti korrettement osservat li l-Artikolu 425 ma jikkellimx fuq hitan komuni izda fuq hajt divizorju. Fil-kaz in ezami l-hajt tal-konvenuti huwa certement intiz biex jissepara jew jiddividi l-proprjeta` ta` l-atturi, konsistenti fl-arja fuq il-proprjeta` taghhom, minn dik tal-konvenuti.”

Tieqa jew bieb jitqiesu bhala servitu` apparenti u kontinwi [ara l-**Art 455(2)** u **(4)** tal-**Kap 16**]

L-**Art 457 tal-Kap 16** jipprovdi illi :-

Is-servitujiet kontinwi u li jidhru jitnisslu –

- (a) *bis-saħħa ta` titolu ;*
- (b) *bil-preskrizzjoni, jekk il-fond li fuqu jigu eżerċitati jista` jinkiseb bil-preskrizzjoni ;*
- (c) *bid-destinazzjoni tas-sid ta` żewġ fondi.*

Rilevanti ghad-difiza li qeghdin igibu `l quddiem il-konvenuti fil-kwistjoni tal-lum huma l-paragrafu (b) u (c) tad-disposizzjoni.

Taghmel referenza ghal dak illi nghad fis-sentenza li tat il-Qorti tal-Appell fl-4 ta` Mejju 1988 fil-kawza fl-ismijiet **Edward Neame vs Louis Tabone** :-

“Skond il-ligi, is-servitu` kontinwu u apparenti, bhal fil-kaz ta` apertura, jitnissel bis-sahha ta` titolu, bil-preskrizzjoni u bid-destinazzjoni ta` missier ta` familja.

Id-disposizzjoni tal-ligi li tghid li ebda wiehed mill-girien ma jista`, minghajr il-kunsens ta` l-iehor, jaghmel twieqi jew aperturi ohra fil-hajt divizorju, mhux qiegħed jikkontempla l-kreazzjoni ta` servitu` izda qed jghid biss dak li fil-fatt qed jghid - li f`hajt divizorju ma jistghux jinfethu twieqi jew aperturi ohra minghajr il-kunsens tal-gar. Biex ikun hemm dritt ta` servitu` meta tinfetah tieqa jew apertura fil-hajt divizorju (anke meta hemm il-kunsens tal-gar) irid ikun hemm titolu konsistenti f`att pubbliku.”

Taghmel ukoll referenza għas-sentenza li tat din il-Qorti diversament presjeduta fit-22 ta` April 2013 fil-kawza fl-ismijiet **Anthony Vella et vs Debono Developments Ltd et** fejn inghad :-

“Il-Qorti tirreferi wkoll ghal-Lodo fl-Arbitragg ta` Tanti ta` l-2012 mill-Imhallef Sciberras fejn inghad :-

*“Hi disposizzjoni espressa tal-ligi, ex-artikolu 425 tal-Kodici Civili, illi “ebda wiehed mill-girien ma jista`, minghajr il-kunsens ta` l-iehor, jaghmel twieqi jew aperturi ohra fil-hajt divizorju”. Din il-projbizzjoni hi wahda assoluta u tapplika wkoll anke fil-kaz li hajt divizorju jaqsam zewg għelieqi (ara “**Gatt -vs-Mintoff**”, Prim`Awla, Qorti Civili, 3 ta` Dicembru, 1999). Din ir-regola tibqa` imperanti, salv il-kaz fejn min fetah l-apertura jirnexxielu jivvanta u jiddemostra t-trapass taz-zmien bil-preskrizzjoni trigenarja ... ”*

Fis-sentenza ta' din il-Qorti diversament presjeduta tal-31 ta' Jannar 2003 fil-kawza fl-ismijiet **Joan Cachia vs Marianna Schembri** kienet trattata n-natura ta' servitu' ta' tieqa.

Inter alia nghad hekk :-

*Fis-sentenza li tat fl-24 ta' Settembru 2004 fil-kawza “**Joseph Grima vs Brian German**”, il-Qorti ta' l-Appell fissret illi ghar-regola generali li ebda wiehed mill-girien ma jista' minghajr il-kunsens ta' l-iehor jaghmel twieqi jew aperturi fil-hajt divizorju, hemm eccezzjonijiet:*

“Minn dan naraw li l-ligi stess timponi restrizzjonijiet fuq l-uzu tal-proprjeta' billi komproprietarju ta' hajt komuni li jaqsam il-fond tieghu minn dak tal-gar ma jistghax jiftah aperturi f' dak il-hajt billi dawn jaggravaw lill-gar ... Ghal dawn ir-regoli, pero' hemm l-eccezzjonijiet li huma s-servitujiet li jaghtu drittijiet reali lill-sid il-fond fuq fond adjacenti. Infatti sid fond adjacenti jista' jakkwista drittijiet, kontra r-regoli enuncjati mill-ligi, jew permezz tal-ligi nfisha jew bil-fatt tal-bniedem ... Id-dritt jista' jigi ukoll akkwistat bi preskrizzjoni.”

*Fis-sentenza li tat fit-3 ta' Lulju 1995 fil-kawza “**Charles Caruana vs Giuseppa Gauci et**” il-Qorti ta' l-Appell Civili qalet hekk :-*

“Le servitu' apparenti sono quelle che si manifestano con opere esteriori, come una porta, una finestra, un acquedotto. Le servitu' non apparenti sono quelle che non hanno segni visibili della loro esistenza, come per esempio, la proibizione di fabbricare sopra un determinato fondo, o di non fabbricare che ad una altezza stabilita. Vi e' una differenza di redazione nelle due definizioni scritte nell' art 689. La legge nel definire le servitu' apparenti richiede opere esterne, mentre sembra accontentarsi di segni esteriori, quando definisce le servitu' non apparenti. La legge non si limita a definire le servitu' apparenti, esigendo delle

opere esterne, essa porge esempi che spiegano il suo concetto; sono vere opere, vale a dire lavori che hanno un carattere di permanenza, di perpetuità (Laurent – Principii di Diritto Civile). L-istess awtur fl-opera tieghu citata jzid jghid ukoll 'Le servitu' debbono essere apparenti perche' possano acquistarsi con la prescrizione e con la destinazione del padre di famiglia,; in entrambi I casi, importa che l'attenzione del proprietario del fondo serviente sia desta affinche' possa opporsi alle imprese del suo vicino' (Laurent, op cit. Vol. VII/VIII, para. 135- 136 pag 130)."

Minn dawn l-insenjamenti johrog car illi servitu' ma tistax tigi prezunta izda tehtieg prova cara u univoka tal-esistenza taghha tant illi fis-sentenza fil-kawza fl-ismijiet "**Giovanni Sant vs Vincenzo Bugeja et**" (Kollez. Vol. XLIII.II.627) inghad illi fil-kaz ta' dubju dwar il-prova tas-servitu', l-esistenza tas-servitu' ghandha tkun eskluza.

Il-Qorti tosserva illi kull fejn qam dubju dwar in-natura reali tar-relazzjonijiet bejn il-partijiet, kienet eskluza l-ezistenza tas-servitu' u dahal l-element ta' sofferenza bhala stat ta' fatt li ma jistax minnu nnifsu jwassal sabiex titwieled servitu' (ara: "**Annetta Xuereb Montebello et vs Paolina Magri et**" : Kollez. Vol. XXXVII.I.327).

Fil-gurisprudenza jirrizulta wkoll li l-ezistenza ta' tieqa miftuha fil-fond propju ghal fuq l-art jew spazju mhux mibni ta' haddiehor mhijiex servitu' imma sofferenza prekarja sakemm l-art jew spazju jibqghu mhux mibnija u sid dina l-art jew spazju jista' jibni u jimmura t-tieqa ammenokke sid il-fond li fih hi miftuha t-tieqa ma jipprovax mhux is-sempli servitu' *luminum* jew is-servitu' *ne luminibus officiatur* jew is-servitu' l-iehor *altius non tollendi* (ara : **Perini vs Buttigieg** - 28 ta' Dicembru 1860 ; Appell - **Barbara vs Falzon** - 28 ta' Novembru 1890 ; Prim'Awla - **Stivala vs Field** - 29 ta' Gunju 1938 u 19 ta' Gunju 1953 – Appell – **Xuereb Montebello vs Magri**).

Dan ighodd biss meta si tratta ta' apertura miftuha fuq art vergni, jigifieri, art li ma tkunx ghadha giet zviluppata mis-sid, u ma jistax jinghad illi japplika meta l-art tal-gar tkun diga' giet zviluppata mill-gar ghall-uzu tieghu (ara : "**Mangion vs Borg**" deciza minn din il-Qorti fit-3 ta' Frar 1983 ;

“**Camilleri vs Vella**”, deciza mill-Qorti tal-Appell fit-23 ta` Marzu 1992 ; u “**Camilleri vs Curmi**”, deciza wkoll mill-Qorti tal-Appell fit-3 ta` Lulju, 1995).

Daqstant fejn si tratta ta` tal-bieb tal-garage.

Nigu issa ghall-passagg.

Fis-sentenzi ta` din il-Qorti tal-11 ta` Marzu 2003 fil-kawza “**James Oliver et vs Joseph Testa et**” u tal-1 ta` Ottubru 2001 fil-kawza “**Joseph Zammit et vs Carmelo Psaila et**” kien inghad :-

i) Illi d-dritt ta` passagg hija servitu` li tnaqqas id-dritt tal-godiment liberu tal-fond servjenti ghas-sid ta` l-istess fond ;

ii) Illi d-dritt ta` passagg hija servitu mhux kontinwa, tkun jew tkunx tidher, u tista` biss tigi stabbilita bis-sahha ta` titolu ; u

iii) Illi d-dritt ta` passagg ma jistax jigi stabbilit bil-preskrizzjoni jew bid-destinazzjoni tas-sid ta` zewg fondi.

Fl-istess sens kienet is-sentenza ta` din il-Qorti tad-9 ta` Ottubru 2003 fil-kawza “**Carmelo Vassallo vs Paul Camilleri et**” fejn inghad :-

*... fit-tieni lok, dritt ta` passagg hu, b` disposizzjoni espressa tal-ligi, servitu` mhux kontinwu (artikolu 455(3) tal-Kodici Civili) u bhala tali ma jistax jinholoq bil-preskrizzjoni, izda biss bis-sahha ta` titolu (Artikolu 469 tal-Kodici Civili; ara ukoll **Vella vs Grech**, deciza mill-Onorabbli Qorti ta` l-Appell fit-13 ta` April 1951, fejn intqal car u tond li `is-servitu ta` passagg ma tistax tigi akkwistata hlief bis-sahha ta` titolu` u **Zammit vs Zammit**, deciza mill-Onorabbli Qorti tal-Appell fit-30 ta` Novembru 1913).*

Ta` l-istess portata kienet is-sentenza ta` din il-Qorti tat-18 ta` Frar 2004 fil-kawza “**Nazzareno Schembri vs Leonilla Farrugia**” fejn kien rilevati illi :-

*Huwa pacifiku in tema ta` dritt, anke ghaliex dan hu hekk preskritt mill-Artikolu 469(1) tal-Kodici Civili illi s-servitu` diskontinwa bhal ma hija dik tal-passagg (Artikolu 455(3)) vantat mill-konvenuta ma tistax tigi stabbilita hlief bis-sahha ta` titolu – eccettwat il-kaz ta` passagg necessarju fejn ghandek fond interkjuz, u li allura jista` jinkiseb bil-preskrizzjoni – u ma jistax anzi jigi stabbilit la bil-preskrizzjoni u lanqas bid-destinazzjoni tas-sid taz-zewg fondi; Meta l-ligi ssemmi titolu qed tirreferi ghall-att pubbliku. Ara a propozitu s-sentenza fl-ismijiet **Carmelo Galea et vs Giuseppe Aquilina**, Appell Civili, 20*

ta` Lulju 1970. Huwa proprju ghalhekk li jinsab enuncjat illi `s-servitu` ma tistax tigi prezunta u jehtiegilha tigi pruvata; u f` kaz ta` dubju ghandha tigi eskluza. U dan jghodd aktar f` kaz ta` servitu` ta` passagg, li bhala servitu` diskontinwa ghandha normalment tigi pruvata per mezz ta` titolu.` – **Giovanni Sant vs Vincenzo Bugeja et**, Prim` Awla, Qorti Civili, 12 ta` Frar 1959.

Fl-istess sens kienet is-sentenza tal-21 ta` Novembru 2006 moghtija mill-Qorti tal-Magistrati (Jurisdizzjoni Superjuri) - Sezzjoni ta` Jurisdizzjoni Generali fil-kawza "**Emanuel Sultana et vs Joseph Cremona et**" fejn inghad :

Is-servitu` ta` passagg` huwa klassifikat fil-ligi u fid-dottrina bhala wiehed apparenti u diskontinwu; apparenti ghax jidher illi terzi jkunu qed jghaddu minn fuq art ta` haddiehor, u diskontinwu ghax dan id-dritt ma jigix eżerċitat il-ħin kollu . "La servitu` di passaggio e` discontinuo pei suoi caratteri, e dalla legge e` collocata appunto fra le servitu` discontinue." (Digesto Italiano : vol. XXI. pt. 3 pag 151 per V. Galante). Ghalhekk servitu` bhal dan jista` jigi akkwistat biss bis-saħħa ta` titolu. "Per titolo s'intende l'atto giuridico, formale, costitutivo di una servitu`, sia esso una convenzione gratuita od onerosa, sia una disposizione di ultima volonta': la vendita o la divisione sono le convenzioni con le quali piu` frequente si stabiliscono le servitu` prediali." (op. cit. pag.153)

L-**Art 469(1) tal-Kap 16** jaqra :-

"Is-servitujiet kontinwi li ma jkunux jidhru, u s-servitujiet mhux kontinwi, ikunu jew ma jkunux jidhru, jistgħu biss jiġu stabbiliti b'saħħa ta' titolu; huma ma jistgħux jiġu stabbiliti bil-preskrizzjoni jew bid-destinazzjoni ta' sid ta' żewġ fondi."

Dan rilevat minn qari tal-**Art 469(2)** jirrizulta li :-

"B'danakollu, is-servitù ta` mogħdija għall-użu ta` fond tista` tinkiseb bil-preskrizzjoni ta` tletin sena, jekk dan il-fond ma jkollux ħruġ iehor fuq it-triq pubblika; u kull servitù oħra li, fil-11 ta` Frar, 1870, kienet ġa miksuba taħt ligijiet ta` qabel, ma tistax tigi attakkata."

Dan ifisser illi kontra ta` dak li ssottomettiet is-socjeta` attrici fin-nota tagħha, servitu` ta` passagg tista`, *in via del tutto eccezionale*, tigi akkwistata

ukoll bil-preskrizzjoni trentennali meta jirrizulta illi l-art dominanti hija interkjuza.

Fl-applikazzjoni ta` din id-disposizzjoni tal-ligi, il-Qrati taghna dejjem imxew fuq dawn il-principji :-

i. Sabiex ikun hemm akkwist ta` passagg bil-preskrizzjoni, l-element essenzjali huwa li l-art li tkun qed takkwista dan id-dritt tkun **interkjuza** u ma ghandhiex access ghat-triq minn fuq proprjeta` ohra.

ii. Il-bzonn ta` access minn fuq l-art ta` haddiehor trid tirrizulta minn cirkostanzi li jkunu indipendenti mill-volonta` ta` min ikun qed jirreklama dak id-dritt.

iii. Sid ma jistax, hu stess, johloq sitwazzjoni fejn ikollu bzonn access minn fuq l-art tal-vicin, u mbaghad jinsisti li l-vicin jikoncedilu dak id-dritt.

Fis-sentenza li tat din il-Qorti diversament presjeduta fit-18 ta` Frar 2004 fil-kawza fl-ismijiet “**Nazzareno Schembri vs Leonilda Farrugia**” inghad :-

“Huwa pacifiku in tema ta` dritt, anke ghaliex dan hu hekk preskritt mill-Artikolu 469(1) tal-Kodici Civili illi s-servitu` diskontinwa bhal ma hija dik ta` passagg [Artikolu 455(3)] vantat mill-konvenuta ma tistax tigi stabbilita hlief bis-sahha ta` titolu – eccetwat il-kaz ta` passagg necessariju fejn ghandek fond interkjuz, u li allura jista` jinkiseb bil-preskrizzjoni – u ma jistax anzi jigi stabbilit la bil-preskrizzjoni u lanqas bid-destinazzjoni tas-sid taz-zewg fondi.”

Fis-sentenza li tat din il-Qorti diversament presjeduta fl-20 ta` Frar 2009 fil-kawza fl-ismijiet “**Carmelo Agius vs Michael Grech**” kien ritenut illi s-servitu` ta` passagg tista` tinkiseb ukoll bil-preskrizzjoni trentennali fejn ir-raba` tkun interkjuza:

“Jikkonsegwi minn dan illi meta s-servitu hu wahda praedjali, bhal ma proprju dak tas-servitu` diskontinwu ta` passagg, il-kostituzzjoni taghha skond ligi espressa (Artikolu 469(1), Kapitulu 16) ma tistax tigi stabbilita hlief bis-sahha ta` titolu li juri min hu t-titolari ta` dik is-servitu. Qatt bil-preskrizzjoni jew bid-destinazzjoni

ta` sid iz-zewg fondi, hlief kif eccettwat fil-kaz ta` passagg necessarju fejn ir-raba` jkun interkjuz meta allura s-servitu eccezzjonalment, tista` tinkiseb bil-preskrizzjoni trentennali (Artikolu 469(2). Ara fuq dan l-ahhar aspett is-sentenza fl-ismijiet Giovanni Sammut et vs Paolo Sammut, Appell Civili 18 ta` Ottubru 1921, fejn insibu traccjat ukoll il-fonti storika ta` din id-disposizzjoni. Ara ukoll għall-importanza tagħha fuq l-istess tema s-sentenza tal-Qorti ta` l-Appell, sede Civili tas-6 ta` Frar, 1950 fl-ismijiet Kaptan Giuseppe Leonardini et vs Joseph Xuereb et u dik l-ohra precedenti għal dawn it-tnejn mogħtija mill-Prim` Awla tal-Qorti Civili fit-30 ta` Ottubru 1913, fil-kawza fl-ismijiet Giovanni Zammit vs Maria vedova di Nicola Zammit et.”

Fis-sentenza li tat il-Qorti tal-Appell fit-13 ta` April 1951 fil-kawza fl-ismijiet “**Maria Giovanna Vella vs Arturo Grech**” ingħad -

“Is-servitu ta` passagg ma tistax tigi akkwistata hlief bis-sahha ta` titolu. Biex tista` tigi akkwistata bil-preskrizzjoni hemm bzonn li l-fond pretiz dominanti jkun interkjuz, jigifieri li ma jkollux hrug għat-triq għax ikun imdawwar bil-fondi vicini. Dik l-interkjuzura pero` ma trid dx tkun l-effett ta` bejgh, tpartit jew qasma, imma trid tkun l-effett ta` avveniment indipendenti mill-volonta` tal-proprjetarju tal-fond pretiz dominanti jew ta` l-awturi tieghu.”

F`dan ir-rigward **Demolombe** jikkummenta fil-**Corso di Diritto Civile**, Vol. VI-XI no 605 ed. Par :-

"... non dovrebbesi in generale ammettere a domandare il beneficio largito dall'articolo 682 (simili għall-art. 469(2) tagħna), il proprietario che volontariamente avesse lasciato il proprio fondo chiudere da ogni parte, a ragion d'esempio, col fabbricare in giusa da privarsi, per l'immediato fatto della fabbrica, del passaggio con vettura sul suolo, il quale prima della costruzione servivagli di transito per giungere alla pubblica via.”

Dan l-insenjament kien segwit minn **Pacifici Mazzoni** fejn fl-**Istituzioni**, Vol. III, parte seconda, pag. 209, n. 257, ighid :-

"In ogni caso lo stato di chiusura del fondo non deve essere la conseguenza di un fatto compiuto o consentito dal proprietario; perciocchè allora non si verificherebbe punto la condizione della necessità assoluta o relativa del passaggio; occorre che esso sia l'effetto di un avvenimento indipendente dalla volontà di lui."

Hekk jinghad ukoll minn **Baudry-Lacantinerie** fil-pag 815 tat-trattat **Dei Beni** :

"E' dunque soltanto allorchè l'interclusione risulta da un caso fortuito, come il cambiamento del letto di un fiume, ovvero allorchè esiste da tempo immemorabile di modo che sia impossibile determinare la causa, che il proprietario del fondo interchiuso può reclamare il diritto di passaggio accordato dai nostri articoli. Le parti non possono far subire al vicino le conseguenze di una interclusione che risulta dal loro fatto."

Din id-dottrina kienet ribadita fis-sentenza li tat din il-Qorti diversament presjeduta fil-kawza fl-ismijiet **Francis Baldacchino et vs George Debono** deciza fis-16 ta' Jannar 2003 fejn inghad illi :

"Biex l-interkjużura ta' fond tagħti lok għall-mogħdija fuq il-fondi vicini, hemm bżonn li dik l-interkjużura tkun l-effett ta' avveniment indipendenti mill-volontà tal-proprietarju ta' dak il-fond."

Se ssir ukoll referenza wkoll għall-**Art 447 u 448 tal-Kap 16** li għalihom irreferiet is-socjeta' attrici fin-nota ta' sottomissjonijiet tagħha.

L-Art 447 jaqra:-

(1) *Is-sid li l-fond tieghu m` ghandhux hrug fuq it-triq pubblika, jista` jgieghel lis-sidien tal-fondi ta` magenbu li jaghtuh il-moghdija mehtiega, bi hlas ta` kumpens proporzjonat ghall-hsara li ggib dik il-moghdija.*

(2) *Din il-moghdija ghandha ssir f` dik il-parti fejn tkun ta` l-anqas hsara ghall-persuna li fuq il-fond taghha tigi moghtija.*

L-Art 448 jghid :-

Jekk il-fond ikun sar maghluq minn kull naha minhabba bejgh, tpartit jew qasma, dawk li jkunu bieghu, partu jew qasmu ghandhom jaghtu l-moghdija bir-rigel, bil-bhima jew bil-karrettun, skond il-kaz minghajr l-ebda indennizz.

In vista ta` din ir-referenza, il-Qorti sejra tirreferi ghall-gurisprudenza tal-qrati taghna sabiex ikun determinat jekk interkjuzura *relattiva* (bhal ma jirrizulta illi huwa l-kaz tal-lum) hijiex bizzejjed sabiex tiskatta l-applikazzjoni ta` d-disposizzjonijiet appena citati.

Fis-sentenza li tat fl-20 ta` Marzu 2009 fil-kawza **“Wilfred Camilleri et vs Carmelo sive Charles Muscat noe”** il-Qorti tal-Magistrati Ghawdex Gurisdizzjoni Superjuri - Sezzjoni ta` Gurisdizzjoni Generali qalet hekk :-

“Fin-nota ta` sottomissjonijiet il-konvenut ghamel riferenza ghall-Artikolu 447(1) tal-Kodici Civili : “Is-sid li l-fond tieghu m`ghandux hrug fuq it-triq pubblika, jista` jgieghel lis-sidien tal-fondi ta` ma genbu li jaghtuh il-moghdija mehtiega, bi hlas ta` kumpens proporzjonat ghall-hsara li ggib dik il-moghdija.”. Argument li jista` jitqies li jidhol fl-eccezzjoni numru sebgha (7), u f`kull kaz fl-ghoti tas-sentenza l-qorti trid tqies it-talbiet li jkun ghamel l-attur fl-ottika tal-provvedimenti tal-ligi skond il-provi li jkunu tressqu.

Ghalkemm hu veru li l-konvenut ghandu mezz ta` dhul bir-rigel ghall-proprijeta` tieghu, pero` mhux l-istess jista` jinghad ghal dhul ta` vetturi. Ghandu jigi apprezzat li hu dmir tal-qorti li tapplika l-ligi skond l-esigenzi tal-hajja li jkunu jezistu fiz-zmien li l-ligi tkun qeghda tigi applikata. Proprjetarju ghandu jedd li mill-

proprjeta` tieghu jiehu l-utilita` kollha li din tista` tippermetti, ghalkemm wiehed irid japprezza wkoll li dan m`ghandux isir a diskapitu ta` proprjetarju iehor. Il-konvenut applika u nghata permess sabiex fuq l-art jizviluppa dar, u l-izvilupp kien jinkludi drive in u garaxx. Ir-raguni tghidlek li f`dik l-akkwata, minhabba l-wisa` ta` l-isqaq, min jibni dar ikollu jipprovidi ghal garaxx. Il-qorti temmen li l-argument tal-konvenut iregi, fis-sens li fil-prezent mill-proprjeta` tieghu m`ghandux hrug ghal fuq it-triq pubblika (Sqaq Dun Karm) permezz ta` vettura, jekk mhux billi jghaddi minn parti mill-art li l-konvenut irid jifred bil-bini ta` hajt divizorju.

Jidher li fil-gurisprudenza lokali gie accettat li l-interkjuzura m`hemmx ghalfejn tkun wahda assoluta, u interkjuzura relattiva taghti lok ghal servitu ta` passagg necessarju (ara f`dan il-kuntest sentenza Giovanna Caruana vs Lucy Davies et deciza mill-Qorti ta` l-Appell fit-30 ta` Jannar 19564 , li saret riferenza ghaliha mill-istess qorti fil-kawza Anthony Camilleri vs Pawlu Farrugia et deciza fil-31 ta` Ottubru 2008. Hekk per ezempju giet kunsidrata bhala interkjuzura relattiva fejn passagg ghal fuq it-triq pubblika gie meqjus perikoluz jew li joffri diffikulta (Vol. XXI.ii.453). Fil-fehma tal-qorti lfatt li l-proprjeta` tal-konvenut m`ghandix hrug fuq it-triq pubblika permezz ta` vettura, tikkwalifika wkoll bhala interkjuzura relattiva. Il-hrug ezistenti ghal fuq it-triq hu insufficienti ghal bzonnijiet tal-fond.”

Fis-sentenza li tat il-Qorti tal-Appell fit-30 ta` Jannar 1956 fil-kawza **“Giovanna Caruana vs Lucy Davies et”** inghad :-

“Is-servitu ta` passagg hi servitu` diskontinwa, li tista` biss tigi stabbilita` bis-sahha ta` titolu u mhux ta` preskrizzjoni, hlief meta l-fond ikun interkjuz, jigifieri ma jkollux hrug iehor fuq it-triq pubblika, f` liema kaz, l-istess servitu` tkun tista` tigi akkwistata bil-preskrizzjoni ta` tletin sena. Ghall-interkjuzura tal-fond hu ekwiparat il-kaz meta, ghalkemm il-fond ikollu passagg ghal fuq it-triq pubblika, dan il-passagg joffri

diffikulta` jew ikun perikoluz. Imma l-kumdata` ma taghtix lok ghad-dritt ta` passagg necessarju. Rekwizit essenzejali tad-dritt ta` passagg necessarju huwa l-interkjuzura assoluta, jew almenu dik relattiva tal-fond u ghalhekk jekk il-fond ghandu passagg ghat-triq pubblika li , ghalkemm mhux komdu, lanqas ma hu eccessiv ghal min jghaddi minnu bir-rigel, ma jistax jinghad li dak il-fond huwa interkjuz u li ghandu dritt ta` passagg necessarju fuq ir-raba` ta` hadd iehor.”

Abbazi tal-premess ghandu jirrizulta li interkjuzura *relattiva* tidhol fil-kwadru tad-definizzjoni ta` interkjuzura hekk kif ikkontemplata fl-Art 469(2) u fl-Art 447 tal-Kap 16. Ghalhekk mhuwiex argument validu li jinghad illi ghax proprjeta` tgawdi access bir-rigel minn band`ohra, allura ma tistax tigi kkunsidrata interkjuza b`mod *relattiv*.

c) **Il-preskrizzjoni akkwizittiva**

Inghad hekk :-

*" ... li min jallega l-uzukapjoni trigenarja bhala bazi tad-dominju minnu vantat, ma jistax jigi oppost in-nuqqas ta` titolu jew tal-bona fede. U l-bona fede ma hix eskluza bil-fatt illi l-preskrivent kien jaf li l-haga kienet ta` haddiehor ghax hu bizzejjed li l-preskrivent ikollu l-intenzjoni li jsir il-proprjetarju tal-haga. Imma l-pussess ta` tletin sena irid ikun legittimu, jigifieri kontinwu u mhux interrot, pacifiku, pubbliku u mhux ekwivoku. Ir-rinunzja ghall-uzukapjoni bhala `causa acquisitionis` tista` tkun tacita, cioe` deducibbli mill-fatt li jimplika l-abbandun tal-jedd akkwistat, u ddikjarazzjoni tal-preskrivent fis-sens li l-haga mhix tieghu, timplika rinunzja tacita ghad-dritt akkwistat minnu bl-uzukapjoni" **(Kollez. Vol. XXXV.I.105)***

Sabiex konvenut uzukapjenti jirnexxi fid-difiza tieghu, u fl-istess waqt isostni tad-dritt li jippretensi li ghandu, irid jipprova tan-ness bejn il-pussess u d-dekors taz-zmien.

Dwar iz-zmien, irid jaghmel il-prova sal-grad rikjest mil-ligi tal-bidu tal-pussess vantat ghalieq mhijiex meqjusa bhala bizzejjed is-sempliċi affermazzjoni generika : “*longissimi temporis praescriptio*”.

Kjarament ukoll dan il-bidu hu allaccjat mal-mument fokali meta l-preskrivent jibda jippossjedi b`mod kontinwu, mhux miksur, pacifiku, pubbliku u mhux ekwivoku l-beni li hu jew l-aventi kawza jew awtur tieghu kienu ntenzjonati jippreskrivu.

Huma proprju dawk il-kundizzjonijiet li juru l-kwalita tal-pussess *animo domini*, flimkien maz-zmien rikjest mil-ligi biex tissahhah il-preskrizzjoni (ara : **Kollez. Vol. XLVI.I.381**).

Jinghad illi : “*l-elementi tal-pussess huma tnejn, dak materjali, il-poter ta` fatt fuq il-haga, u dak intenzjonali, l-animu tal-possessur li jgawdi d-dritt fuq il-haga bhallikieku hu kien il-proprjetarju taghha – animus et corpus; corpus possessionis, et animus possidendi vel animus domini*” (**Carmelo Caruana et vs Orsla Vella** :Appell Civili : 13 ta` Marzu 1953).

Inoltre “*mhux bizzejjed li jkun ezercizzju bil-bona grazzja jew tolleranza*” (ara : **Kollez. Vol. XLI.I.178**).

Tajjeb jinghad ukoll illi skont l-**Art 2118 tal-Kap 16** dawk li jzommu l-haga fl-isem ta` haddiehor ma jistghux jippreskrivu favur tagghom infushom, ighaddi kemm ighaddi zmien.

Huwa pacifiku illi l-proprjeta` ma tintilifx bin-nuqqas ta` uzu da parti tas-sid. Tintilef jekk haddiehor jiehu pussess taghha u jezercita fuqha jedd daqs li kieku kien is-sid ghaz-zmien kollu stabbilit mil-ligi u skont il-kundizzjonijiet l-ohra ndikati fl-Art 2107 tal-Kap 16.

Fis-sentenza li tat din il-Qorti diversament presjeduta fis-26 ta` April 2002 fil-kawza fl-ismijiet **Antoine Salomone et vs John Azzopardi** ngħad hekk :-

“Il-konvenuti qed jibbazaw it-titolu taghhom għall-art a bazi tal-preskrizzjoni trentennali a tenur ta` l-artikolu 2143 tal-Kap 16.

L-artikolu 2107 tal-Kodici Civili jipprovdi li l-preskrizzjoni hija mod ta` akkwist ta` jedd b`pussess kontinwu, mhux miksuri, pacifiku, pubbliku u mhux ekwivoku, għal zmien li tgħid il-ligi.

L-azzjonijiet kollha, reali, personali jew misti jaqghu bil-preskrizzjoni eghluq tletin sena, u ebda opposizzjoni għall-preskrizzjoni ma tista` ssir minhabba n-nuqqas ta` titolu jew ta` bona fidi (art 2143).

Għalhekk min jeccepixxi l-preskrizzjoni akkwizittiva għandu jipprova kategorikament mhux biss il-pussess animo domini imma anke illi huwa ppossjeda minghajr interuzzjoni għaz-zmien kollu ta` 30 sena preskritti mill-ligi. Din il-prova kienet tikkombi fuq l-konvenuti.

Ir-rekwiziti biex tirnexxi dina l-azzjoni huma li l-pussess irid ikun wiehed kontinwu, mhux miksuri, għal tletin sena, pacifiku, pubbliku, (univoku) mhux ekwivoku - (cioé juri bic-car li wiehed qiegħed jippossjedi bħala sid).` Dwar it-trapass ta` zmien jingħad għalhekk li l-proprjeta` ma tistax tintilef bin-nuqqas uzu tal-attur izda bil-pussess animo domini da parti tal-konvenuti. L-oneru ta` prova hija fuq min jallega l-akkwisizzjoni prekrittiva tal-art.”

Fis-sentenza ta` din il-Qorti diversament presjeduta tal-15 ta` Marzu 2017 fil-kawzam **Trigon Holdings Limited vs Carmelo Farrugia et** kien rilevat *inter alia* :-

Fis-sentenza ta` din il-Qorti diversament presjeduta fl-ismijiet **Coleiro Brothers Limited vs Karmenu Sciberras**, deciza fit-13 ta` Frar 2014, saret analazi dettaljata tal-artikolu 2143 tal-Kodici Civili fejn ingħad :

*“Il-Qorti taghmel referenza għall-principji enuncjati fis-sentenza ta` din il-Qorti (PA/PS) tas-27 ta` Gunju 2003 fil-kawza **“Salvino Testaferrata Moroni Viani et v. Francis Montanaro”** fosthom illi l-preskrizzjoni tista` tkun kemm akkwizittiva kif ukoll estintiva, kif ukoll illi l-azzjoni tal-proprjetarju biex jiehu dak li huwa tieghu ma tistax tigi opposta b`semplici preskrizzjoni estintiva, izda biss b`dik akkwizittiva, konsistenti fil-pussess mill-eccipjent.*

Il-preskrizzjoni tat-tletin sena ma tirrikjedi la titolu u lanqas buona fede.

...

*Biex il-pussess jista` jitqies legittimu huwa mehtieg li jkun kontinwu, mhux interrott, pubbliku u mhux ekwivoku (ara : **“Nazzareno Fenech vsMada Developers Ltd et”** deciza mill-Qorti ta` l-Appell fis-16 ta` Dicembru 2004 ; **“It-Tabib Dr Carmel Apap Bologna Sciberras Amico Inguanez v. Emanuel Sammut”** deciza minn din il-Qorti (PA/PS) fit-28 ta` Marzu 2003 ; **“Borg v. Farrugia noe et”** – Kollez. Vol. XLI.I.168). Minjecedpaxxi l-preskrizzjoni akkwizittiva għandu jipprova mhux biss il-pussess imma anke illi dak il-pussess kien minghajr interruzzjoni għaz-zmien kollu ta` tletin sena.”*

*Hekk ukoll din il-Qorti fis-sentenza tagħha tat-12 ta` Dicembru, 2011 Citazzjoni Numru. 325/2004 fl-ismijiet **Emanuel Farrugia et kontra Mary Doris Veneziani et** :*

“In succinct, il-preskrizzjoni akkwizittiva trentennali tippresupponi pussess legittimu ta` tletin (30) sena.

Huwa pussess civili li għandu jkun materjali u intenzjonali, jigifieri l-animus tal-possessor li jgawdi d-dritt fuq il-haga bhallikieku hu kien proprjetarju. Minbarra dan, il-pussess necessarju għal din it-tip ta`

preskrizzjoni jrid ikun ukoll wiehed legittimu jigifieri kontinwu, mhux interrott, pubbliku u mhux ekwivoku.

*Dwar il-preskrizzjoni akkwizittiva trentennali, il-Qorti tal-Appell fis-sentenza taghha tat-13 ta` Marzu 1953 fil-kawza “**Caruana et vs Vella**” (Vol.XXXVII.I.105) qalet hekk –*

Illi però kif intqal ghall-effacija taghha bhala akkwizittiva, din il-preskrizzjoni tippresupponi l-pussess legittimu li trid il-ligi ghaz-zmien kollu tat-trentennju.

Hu maghruf illi l-elementi tal-pussess civili huma tnejn, dak materjali, il-poter ta` fatt fuq il-haga, u l-iehor intenzjonali, l-animu tal-possessur li jgawdi d-dritt fuq il-haga bhallikieku hu kien il-propjetarju taghha – animus et corpus; corpus possessionis et animus possidendi vel animus domini. Ghalhekk mhux pussess civili dak li jonqos fih wiehed jew liehor minn dawn iz-zewg elementi b`mod li mhijiex bizzejjed id-detenzjoni tal-haga jew it-tgawdija taghha mhux bhala haga proprijja imma bhala haga ta` haddiehor ghax allura din tkun biss detenzjoni jew tgawdija prekarja ... Hu elementari li lil min jallega l-preskrizzjoni trentennali ma jistax jigi oppost in-nuqqas ta` titolu jew ta` bona fede ...Dan il-pussess b`ligi ghandu jkun kontinwu, mhux miksuri, pacifiku, pubbliku u mhux ekwivoku. (ara wkoll – “**Azzopardi vs Farrugia**” – Qorti tal-Appell – 23 ta` Novembru 1962 – Vol XLVI.I.361).

Fis-sentenza tat-28 ta` Mejju 2010, moghtija mill-Qorti tal-Magistrati (Ghawdex) Gurisdizzjoni Superjuri fil-kawza “**Farrugia et vs Cassar et**” [AE] kienet citata silta minn sentenza tat-TieniSezzjoni Civili ta` l-Corte di Cassazione tal-Italja moghtija fit-18 ta` April 2003, fejn kien inghad hekk –

“il possesso ad usucapionem dei beni immobili deve essere non solo continuato, ininterrotto e pacifico, ma anche pubblico ed esercitato coscientemente, nel senso,

cioè, che deve concretarsi in un potere che si manifesti attraverso fatti e comportamenti, in una attività intenzionale del possessore, corrispondente all'esercizio di un diritto dominicale sull'immobile (o di altro diritto reale di godimento sullo stesso.

Il-Qorti ta` Ghawdex imbaghad kompiet –

Il-possessur irid ikun wera li qieghed jagixxi blanimus rem sibi habendi, cjoè l-intenzjoni li qieghed jagixxi bhala l-proprjetarju esklussiv tal-haga.

L-atturi qeghdin isostnu l-pretensjoni taghhom għall-fini tat-talbiet fuq il-preskrizzjoni akkwizitiva trigenarja bil-pussess taghhom tal-art in kwistjoni `animo domini`. Din l-ghamla ta` preskrizzjoni ma tirrikjedix la titolu u lanqas bona fides. Għalhekk bis-sempliċi pussess legittimu ta` tletin sena l-possessur tal-haga jakkwista l-proprjetà ta` l-istess haga posseduta minnu.

Fis-sentenza tagħha tal-5 ta` Lulju 2004, fil-kawza “Pace vs Abela” (konfermata mill-Qorti tal-Appell fit-30 ta` Settembru 2011) din il-Qorti diversament presjeduta (PA/LFS) qalet hekk –

Fil-kaz tal-preskrizzjoni akkwisittiva trentennali ma hemmx bżonn il-“giusto titolo” u lanqas il“buona fede” minhabba l-elementi tat-trapass taz-zmien u dak tal-pussess. Biex il-pussess trentennali jagħti lok għall-uzukapjoni, hemm bżonn li ma jkunx ekwivoku, u li jkun“animo domini ... l-bona fede ma hix eskluza bil-fatt illi l-preskrivent kien jaf li l-haga kienet ta` haddiehor ghax hu bizzejjed li l-preskrivent ikollu l-intenzjoni li jsir il-proprjetarju tal-haga. Imma l-pussess ta` tletin sena jrid ikun legittimu, jigifieri kontinwu u mhux interrott, pacifiku, pubbliku u mhux ekwivoku.

Ir-rinunzja għall-uzukapjoni bhala `causa acquisitionis` tista` tkun tacita, cioè deducibbli mill-fatt li jimplika l-abbandun tal-jedd akkwistat, u d-

*dikjarazzjoni talpreskrivent fis-sens li l-haga mhix tieghu, timplika rinunzja tacita ghad-dritt akkwistat minnu bl-uzukapjoni" (Vol. XXXV.I.105) u dan kif ikkonfermata fis-sentenza moghtija minn din il-Qorti kif diversament ippreseduta fil-kawza fl-ismijiet **"It-Tabib Dr. Carmel Apap Bologna Sciberras d'Amico Inguanez vs Emanuel Sammut"** deciza fit-28 ta' Marzu, 2003.*

*Il-ligi tikkwalifika l-kwalita' ta' l-pussess li jrid iwassal ghall-preskrizzjoni akkwizittiva trentennali. Fis-sentenza taghha tat-2 ta' Marzu 1963 fil-kawza **"Spiteri vs Saliba"** (Vol. XLVI,I.149) il-Qorti tal-Appell qalet li l-possesso dev'essere una manifestazione esteriore e visibile del fatto che si pretende di acquistare.*

*Ricci fid-Diritto Civile jsostni li mhux bizzzejjed li l-possessur jallega li kellu l-animo domini u jieqaf hemm ... ma esige che esso si trova in tal condizione, in rapporto al suo possesso, che questo apparisca esternamente un vero possesso in nome proprio, non gia' detenzione della cosa in nome altrui. Ghalhekk sabiex il-pussess ikun tassew legittimu, irid ikun kif imfisser fl-Art. 561 tal-Kap.16. u cioe' irid ikun hemm it-tgawdija ta' jedd li wiehed izomm jew jesercita bhala tieghu innifsu u allura ezercizzju ta' jedd assolut u esklussiv. Mhux bizzzejjed li dak l-ezercizzju ikun bil-buona grazzja jew tolleranza (ara Vol. XXXV P II p 341; **"Fenech vs Aquilina"** – Prim'Awla tal-Qorti Civili - 18 ta' Ottubru 1984 u **"Manfre' vs Spiteri Maempel et"**, Appell Civili, 24 ta' April 1989). Atti ta' mera tolleranza majistghux jiswew bhala bazi ta' pussess lanqas jekk jigu ezercitati minn zmien antikissimu u immemorabbli (**"Fenech et vs Salomone et"**, Appell Civili, 1 ta' Frar 1971). Josserva Laurent (Diritto Civile, Vol. XXXII, para. 297) - "colui che gode per tolleranza non ha nessun titolo, salvo un consenso del proprietario che questi puo ritirare da un' istante all' altro."*

Dan jinghad ghaliex persuna li zzomm il-haga f'isem haddiehor jew il-werrieta taghha ma tistax tippreveskrivi favur taghha stess. Fost dawn il-persuni hemm il-kerrejja, id-depozitarji u l-uzufruttwarji. Ghalkemm il-pussess jehtieg li jkun kontinwu u mhux miksur ghaz-zmien kollu li tghid il-ligi, l-attur fil-prova tal-kontinwità ghandu l-ghajnuna ta' prezunzjonijiet iuris tantum, bhal ma hi dik probatis extremis media præsumentur, li tohrog mill-Art. 529 tal-Kap.16. – Mill-pussess attwali ma titnissilx prezunzjoni ta' pussess fl-imghoddi, hlief jekk il-pussessur ikollu titolu; f'dan il-kaz, jekk ma jigix ippruvat il-kuntrarju, jinghadd li hu kien fil-pussess mid-data tat-titolu. Inoltre l-possessur li qed ivanta l-akkwist tramite l-uzukapjoni m'ghandux ghalfejn juri li kien f' kuntatt kostanti ma' l-oggett in kwistjoni. Baudry Lancantinerie jghidu hekk - “ ... non e' necessario che il possessore sia stato in contatto costante con la cosa ...”

Dan premiss, sabiex servitu` tinkiseb bil-preskrizzjoni huwa mehtieg il-pussess ghal zmien ta` mhux anqas minn tletin sena [Art 462(1) tal-Kap 16].

Ghandha ssir distinzjoni bejn servitu` predjali u obbligazzjoni personali. Sabiex titnissel servitu` predjali jehtieg li jkun hemm rabta fuq kull min se jigi wara l-persuna li fuqha tkun giet imposta s-servitu` bejn il-fond dominanti u l-fond servjenti. Jekk ma jkunx hemm fond dominanti li qed jigi servut, ikun hemm biss obbligazzjoni personali. Biex ikun hemm rabta bejn min jikkostitwixxi l-jedd u min jissucciedi l-proprietarju tal-fond servjenti, irid dejjem ikun hemm fond dominanti u fond servjenti (ara : Qorti tal-Appell : 22 ta` Mejju 2008 : “**Philip Fenech et vs A & R Mercieca Ltd**” ; Prim`Awla : 29 ta` Ottubru 2004 : “**Mace Developments Limited vs Ramla Development Company Limited**”)

Rilevanti ghall-mertu tal-kawza hija d-decizjoni li tat il-Qorti tal-Appell fis-27 ta` Novembru 2009 fil-kawza fl-ismijiet **Martin Valentino vs Michael Stivala et** fejn kien osservat :-

Dwar il-meritu tal-appell, din il-Qorti tara li l-atturi appellanti ghandhom ragun. Il-fatt li t-tieqa nfethet bil-kunsens tal-awtur tal-atturi, ma jorbotx lill-istess atturi li jissaportu huma wkoll il-ftuh tal-istess tieqa. Veru li meta l-atturi xtraw il-fond, it-tieqa kienet gia` tezisti, izda dan bl-ebda mod ma jfisser li huma jridu jaccettaw dak l-istat ta` fatt, ladarba irrizulta li din it-tieqa ma kienitx infethet b`sahha ta` xi titolu. Persuna, per ezempju, li tixtri fond okkupat b`persuna ohra li dahlet fil-fond b`semplici tolleranza tal-proprietarju precedenti, mhix obbligata thalli lil dik it-terza persuna tibqa` in okkupazzjoni tal-fond, u tista` tagixxi ghall-izgumbrament taghha peress li t-terz ikun bla titolu.

*Il-kunsens li setghu taw l-awturi tal-atturi ghall-ftuh tat-tieqa, jista`, se mai, jaghti lok ghall-obbligazzjoni personali, li pero` ma torbotx lil min jigi warajhom fil-pussess tal-propjeta`. Hekk fil-kaz **Galea v. Galea**, deciza minn din il-Qorti fid-29 ta` Novembru, 1948, intqal li l-uzu ta` passagg minn gabilott ghal zmien twil jikkrea biss tolleranza jew se mai obbligazzjoni personali, li ma tivvinkolax lil min jigi fil-pussess tal-ghalqa wara dak li jkun ikkonceda dan l-uzu. Dan l-uzu l-attwali possessor jista` jwaqqfu jew jghamel li jieqaf meta jrid. Hekk ukoll il-Prim Awla tal-Qorti Civili fil-kaz **Degiorgio v. Zammit Tabona et**, deciza fil-15 ta` Ottubru, 1982, osservat li meta gar jippermetti t-tgawdija ta` servizz, ma tinholoq ebda servitu` meta ma jkun hemm la titolu u lanqas l-mghodija taz-zmien bizzzejjed biex jigi akkwistat dritt bis-sahha tal-preskrizzjoni.*

*Fil-kawza **Borg v. Refalo**, deciza minn din il-Qorti fis-7 ta` Ottubru, 1997, intqal li l-fatt li persuna tat permess lill-gar taghha biex din tppoggi tank tal-ilma fuq il-bejt taghha, fin-nuqqas ta` kuntratt pubbliku, dak il-gar ma jakkwista ebda drittijiet fuq il-propjeta` tal-persuna l-ohra, li tista`, meta trid, titlob lill-gar inehhi l-istess tank, (ara wkoll **Muscat Scerri v. Montebello**, deciza minn din il-Qorti fl-14 ta` Ottubru, 1987, u **Schembri v. Camilleri**, deciza mill-Prim Awla tal-Qorti Civili fit-22 ta` Jannar, 1999).*

F`kaz li ghandu xebh mal-meritu ta` din il-kawza, din il-Qorti ossevat illi:

*“Billi servitu` huwa dritt reali dawn ma jistghux jigu ikkostitwiti jew mitlufa jekk mhux kif stabbilit mill-istess ligi, cioe`, b`kuntratt, moghdija taz-zmien jew per destinazione di padre di famiglia. L-akkwixxenza jew sahansitra l-kunsens espress ta` parti, kemm-il darba dak il-kunsens ma jigix espress f`att pubbliku, ma jistghu qatt itellfu d-dritt tal-konvenut li jitlob li l-logga titqiegħed f`distanza meħtiega mil-ligi.” – **Grech v. Ellis et**, deciza fid-29 ta` Ottubru, 2004.”*

d) Risultanzi

i) Dwar il-bieb

Il-konvenuti jikkontendu illi meta huma akkwistaw mingħand l-*aventi causa* tagħhom il-bieb in kwistjoni kien diga` miftuh. Għalhekk isostnu li għandhom jedd jinsistu li jibqa` miftuh.

Il-konvenuti mhux qegħdin isejsu d-difiza tagħhom kontra l-istanza attrici fuq l-Art 457(a) tal-Kap 16.

Fin-nota ta` osservazzjonijiet tagħhom, il-konvenuti jissottomettu li l-akkwist b`accessjoni skont l-Art 571 tal-Kap 16 isir *ope sententiae*. Jikkontendu li l-akkwist li għamel Francis Baldacchino ma sarx mal-edifikazzjoni tal-binja izda mas-sentenza li nġatat fit-30 ta` Lulju 1985, liema sentenza laqgħet it-talbiet tas-socjeta` attrici, bi Francis Baldacchino jsir is-sid tal-propjeta` li kien okkupa mingħajr jedd wara li hallas lis-socjeta` attrici l-valur rispettiv. Din il-propjeta` kienet tinkludi l-bieb in kwistjoni u għalhekk il-jedd li dak il-bieb jibqa` miftuh kien akkwistat ukoll bis-sahha tas-sentenza tat-30 ta` Lulju 1985. Il-bieb kien diga` miftuh fid-data tas-sentenza.

Il-Qorti qegħda tirrespingi dan l-argument.

Min jivvanta dritt ta` servitu` ghandu jrid iressaq il-prova. Jekk jonqos milli jaghmel din il-prova, tregi favur l-attur il-prezunzjoni li l-proprjeta` hija libera u franka.

Meta si tratta ta` ftuh ta` apertura fuq spazju li ma jkunx mibni, dik tkun saret biss b`sofferenza prekarja bil-konsegwenza illi s-sid tal-art li minhabba dik l-apertura jgarrab limitazzjoni fit-tgawdija tal-proprjeta` tieghu jista` jitlob li jieqaf dak il-piz. Ghalhekk jinkombi lill-konvenut illi sabiex jirribatti t-talbiet tal-attur jipprova l-akkwist tad-dritt minnu vantat.

Il-konvenuti jaghmlu l-argument illi il-bieb kien ilu hemm sa miz-zmien meta l-proprjeta` kienet ghada tal-kumpannija attrici u ghalhekk sa miz-zmien ta` qabel Francis Baldacchino sar sid kif fuq spjegat. Isostnu din it-tesi abbazi ta` pjanta li saret fl-1983, ta` ittra tas-6 ta` Dicembru 1983 u tal-kawza Citaz. Nru. 1214/1984/F li segwiet. Skont il-konvenuti, fl-1983 il-bieb tal-garaxx kien diga` miftuh.

Il-Qorti tosserva illi servitu` ma tistax tigi prezunta izda trid tigi ppruvata. Il-holqien ta` servitu` lanqas ma jistax ikun approssimattiv jew generiku izda ghandu jkun preciz. Fil-kaz tal-lum il-konvenuti ma kienux fil-qagħda li jghidu meta nfetah il-bieb. Minflok jallaccjaw l-akkwist tad-dritt minnhom vantat fir-rigward tal-apertura, u konsegwentement mal-passagg barra l-bieb, mal-akkwist wara s-sentenza tat-30 ta` Lulju 1985. Ma tirrizulta l-ebda data certa dwar meta nfetah il-bieb. Dak illi jirrizulta huwa li l-bieb infetah f'xi zmien meta Francis Baldacchino kien qed jibni. Il-binja bdiet tiela` fis-snin sebghin ; xejn preciz. Kompliet tiela` matul is-snin pero` kien biss fis-snin tmenin illi Francis Baldacchino beda jokkupa parti mill-art tal-kumpannija attrici. Kienet proprju din l-okkupazzjoni li wasslet għall-ittra tal-1983 u għall-kawza Citaz. Nru. 1214/1984/F.

Minn qari attent kemm tal-ittra tal-1983, kif ukoll tal-atti tal-kawza Citaz. Nru. 1214/1984/F, dak li jemergi huwa li Francis Baldacchino kien okkupa parti mill-art tas-socjeta` attrici u li din l-art hekk okkupata ma setghetx tmur lura ghand is-socjeta` attrici, billi fiha kien diga` sar xogħol ta` thaffir u ta` bini. Dan accertat minn imkien ma jirrizulta liema fejn kien wasal il-bini, u ghalhekk mhux maghruf jekk fid-data tal-akkwist minn Francis Baldacchino il-

bieb in kwistjoni kienx diga` qieghed hemm jew le. La mill-ittra u lanqas mill-atti tal-kawza msemija ma tirrizulta ebda referenza ghall-bieb li Francis Baldacchino kien fetah arbitrarjament.

Wara li qieset b`reqqa l-atti, il-Qorti tinnota illi Francis Baldacchino mhux l-ewwel darba li kien mexa b`mod abbuziv u llegali. L-ewwel darba kien meta qabad u dahal fl-art proprjeta` tas-socjeta` attrici u beda xogholijiet ta` thaffir u kostruzzjoni fuq dik l-art. L-agir abbuziv tieghu kompla meta qabad u fetah il-bieb tal-garaxx minghajr jedd ta` xejn u minghajr permess ta` hadd. Ma jirrizultax illi qatt kien hemm xi kuntatti jew kliem jew xort`ohra bejn il-partijiet sabiex Francis Baldacchino jiftah il-bieb. Anzi l-imgieba spregudikata ta` Francis Baldacchino wasslet sabiex saru tlett kawzi: wahda relatata mal-okkupazzjoni illegali tal-art tas-socjeta` attrici; ohra li mid-dehra kienet tittratta r-rampa jew il-passagg; u l-ohra din tal-lum.

Tajjeb jinghad ukoll illi skont ix-xiehda ta` Oliver Magro (rappresentant tal-Awtorita` tal-Ippjanar) u abbazi tal-pjanti li pprezenta, jirrizulta illi fil-post fejn il-konvenut jindika illi hemm bieb ta garaxx, effettivamente hemm biss tieqa.

Il-Qorti tkompli tishaq li m`ghandhiex prova konvincenti u sal-grad rikjest mil-ligi ta` meta infetah il-bieb.

Dwar l-applikazzjoni tal-Art 457(b) tal-Kap 16, il-Qorti tosserva li fuq il-konvenuti kien jistrieħ il-piz li jgibu prova sodisfacjenti sal-grad rikjest mil-ligi illi l-pussess tagħhom kien kontinwu, mhux miksuri, pacifiku, pubbliku, mhux ekwivoku għal tletin sena jew aktar, kif ukoll li kien hemm tgawdija *animo domini*.

Abbazi tal-provi, mhuwiex stabbilit minn meta skattaw it-tletin sena u kwindi ma jistax ikun determinat seħhitx il-preskrizzjoni akkwizittiva.

Lanqas ma jista` jigi argwit illi d-dritt reklamat mill-konvenuti tnissel bid-destinazzjoni tas-sid taz-zewg fondi.

Sabiex dan ikun il-kaz, kellu jirrizulta inekwivokabilment illi l-apertura kienet diga` fil-post fiz-zmien meta l-proprjeta` kienet ghada tappartjeni lis-socjeta` attrici, u li din da parti taghha, konsapevoli minn dan il-fatt, baqghet ma ghamlet xejn u addirittura ghaddiet sabiex tittrasferixxi l-proprjeta` hekk kif kienet, bit-thollija tas-servitu` ezistenti.

Dan kollu pero` ma jirrizultax.

Data dwar meta nfetah il-bieb ma tirrizulta minn imkien. Il-Qorti ma tistax toqghod fuq il-presunzjoni lancjata mill-konvenuti illi l-bieb kien hemm fiz-zmien tat-trasferiment tal-proprjeta` mis-socjeta` attrici lil Francis Baldacchino, jew li tal-ewwel kienet taf b`dan il-bieb u baqghet ma ghamlet xejn.

Pjuttost illi l-provi juru xort`ohra, kif kien imfisser aktar kmieni.

Ghal din il-Qorti l-bieb kien apertura prekarja, thares fuq art mhux mibnija, li kellha tinghalaq meta rikjest mill-atturi.

ii) **Dwar il-passagg**

Sabiex jirrizulta dritt ta` passagg, il-persuna li tghid li ghandha jedd (fil-kaz tal-lum, il-konvenuti) iridu jippruvaw li d-dritt jirrizulta minn att pubbliku.

Fil-kaz tal-lum, ma tirrizulta ebda prova ta` din ix-xorta.

Sabiex il-preskrizzjoni skont l-Art 469(2) tal-Kap 16 tkun invokata b`success jehtieg issir il-prova mill-konvenuti illi m`ghandhomx hrug iehor ghat-triq pubblika, u li kellhom pussess legittimu fis-sens illi kienu jezercitaw dritt ta` passagg sabiex jacedu ghall-garaxx ghal tal-inqas tletin sena.

Il-preskrizzjoni akkwizittiva tehtieg mhux biss il-prova ta` l-element materjali (il-pussess) izda ukoll ta` l-element intenzjonali (*animo domini*).

Fil-kaz tal-lum, dawn l-elementi ma kienux ippruvati.

Minn qari tal-kuntratti jirrizulta illi l-bini tal-konvenuti huwa accessibbli kemm mit-triq kif ukoll mix-xaghri. Ma` dan hemm l-ammissjoni tal-konvenut illi l-passagg in kwistjoni mhuwiex tieghu.

Il-konvenut ressaq lil ohtu bhala xhud sabiex jaghmel il-prova li l-passagg kien jintuza mill-familja sa miz-zmien li kienu zgħar sabiex minnu jmorru lejn il-bajjiet li hemm fl-inhawi ta` Għar Lapsi.

Minkejja x-xieħda ta` l-konvenut u ta` ohtu dwar dan il-punt, il-kwistjoni hawn mhijiex jekk il-passagg kienx jintuza matul iz-zmien izda jekk seħħilhomx il-konvenuti jippruvaw illi akkwistaw id-dritt ta` passagg bit-trapass ta` tletin sena jew aktar.

Din il-prova ma tirrizultax.

Irrizulta li l-konvenuti ma jgawdu minn ebda dritt ta` servitu` fir-rigward tal-apertura tal-bieb tal-garaxx, konsegwentement ma jistax jingħad illi din il-parti tal-bini hija interkjuza u allura trid access mill-passagg. B`hekk isegwi illi ladarba ma hemmx interkjuzura, id-dritt għall-passagg ma jistax jigi akkwistat bil-preskrizzjoni trentennali.

In vista tal-premess ma hemmx hteġa li jekk hemmx prova skont l-Art 470 tal-Kap 16.

Decide

Għar-ragunijiet kollha premessi, il-Qorti qegħda taqta` u tiddeciedi din il-kawza billi :-

Tiħad l-eccezzjonijiet kollha.

Tilqa` l-ewwel (1) talba fil-konfront taz-zewg konvenuti.

Tilqa` t-tieni (2) talba kif dedotta.

Tilqa` t-tielet (3) talba billi tordna lill-konvenuti sabiex, a spejjez taghhom, fi zmien xahar mil-lum, jaghlqu bil-gebel il-bieb mertu ta` din il-kawza taht id-direzzjoni tal-Perit Mario Cassar li qeghda tahtar ghal dan l-iskop.

Tilqa` r-raba` (4) talba billi tawtorizza lis-socjeta` attrici illi fil-kaz li l-konvenuti jonqsu milli jezegwixxu dak li kienu ordnati jaghmlu skont it-tielet (3) talba fiz-zmien lilhom prefiss, taghlaq hi bil-gebel il-bieb mertu ta` din il-kawza, spejjez tal-konvenuti, taht id-direzzjoni tal-Perit Mario Cassar li qeghda tahtar ghal dan l-iskop.

Tordna lill-konvenuti sabiex ihallsu l-ispejjez kollha ta` din il-kawza.

**Onor. Joseph Zammit McKeon
Imhallef**

**Amanda Cassar
Deputat Registratur**